



04 - संकट में है विश्व शांति



05 - जनक नदिनी सीता को बनाएं अपना आदर्श

A Daily News Magazine

इंदौर
गुरुवार, 10 अक्टूबर, 2024



इंदौर एवं भोपाल से एक साथ प्रकाशित



06 - शहर में नवरात्रि की धूम, देवी प्रतिमाओं के दर्शनों के लिए उमड़ रही...



07- माँ गढ़ कालिका के आंगन में मातृशक्ति के उमड़े...

वर्ष 9 अंक 344, नगर संस्करण, पृष्ठ 8, मूल्य रु. 2 (डाक पंजीयन संख्या: MP/IDC/1529/2016-2018)



subahsaverenews@gmail.com
facebook.com/subahsaverenews
www.subahsavere.news
twitter.com/subahsaverenews

सुप्रभात

इस बरस्ती में रहते हैं कुछ गूंगे, कुछ बहरे अपनी-अपनी कब्रों में जीते हैं मरे-मरे बिना धमाका किये न कोई कुछ सुनता है इस रस्ते से जाना होठों पर अंगार धरे पर्वत राह नहीं देता, चढ़ना ही पड़ता है वक्त गंवाये क्यों? हम, क्यों पत्थर से बात करें नदी बहुत गहरी, उसमें घड़ियालों का डेरा तलवारों की नाव बनायें, तब भीतर उतरें राहों पर बारुद बिछी है फिर भी चलना है उम्मीदों के पहले तो बस खतरे ही खतरे।

- सुभाष राय



वह रूप जो कि सौन्दर्य से भरपूर है, प्रकाशमान है - पूर्ण रूप से सौंदर्य में डूबा हुआ है। प्रकृति के दो छोर या किनारे हैं - एक मां कालरात्रि जो अति भयावह, प्रलय के समान है, और दूसरा मां महागौरी जो अति सौन्दर्यवान, देदीप्यमान, शांत है-पूर्णतः करुणामयी, सबको आशीर्वाद देती हुई।

प्रसंगवश

उमर अब्दुल्ला : लोस चुनाव में हार के बाद जबरदस्त वापसी, क्या हैं चुनौतियां?

दिलनवाज़ पाशा

जम्मू-कश्मीर विधानसभा के नतीजे स्पष्ट होते ही जम्मू-कश्मीर नेशनल कॉन्फ्रेंस के अध्यक्ष फ़ारूक अब्दुल्ला ने कहा कि उमर अब्दुल्ला ही जम्मू-कश्मीर के नए मुख्यमंत्री होंगे। जम्मू-कश्मीर के प्रमुख राजनीतिक परिवार से आने वाले 54 साल के उमर अब्दुल्ला दूसरी बार जम्मू-कश्मीर के मुख्यमंत्री बनने जा रहे हैं। पहली बार वे 2009 में मुख्यमंत्री बने थे। जम्मू-कश्मीर में दस साल के अंतराल के बाद चुनाव हुए हैं और इसके विशेष राज्य का दर्जा समाप्त हुए भी पांच साल हो चुके हैं। जीत के बाद पत्रकारों से बात करते हुए उमर अब्दुल्ला ने कहा, '2018 के बाद एक लोकतांत्रिक सेट-अप जम्मू-कश्मीर का चार्ज लेगा। बीजेपी ने कश्मीर की पार्टियों को निशाने पर लिया, खासतौर पर नेशनल कॉन्फ्रेंस को। हमें कमजोर करने की कोशिश की गई। हमारे खिलाफ पार्टियों को खड़ा करने का भी प्रयास हुआ लेकिन इन चुनावों ने उन सब कोशिशों को मिटा दिया है।'

उमर अब्दुल्ला इस साल हुए लोकसभा चुनावों में बारामुला से उम्मीदवार थे लेकिन वो उस समय तिहाड़ जेल से चुनाव लड़ रहे इंजीनियर रशीद से चुनाव हार गए थे। राज्य को संविधान के तहत विशेष राज्य का दर्जा देने वाले अनुच्छेद 370 को भारतीय जनता पार्टी सरकार ने पांच अगस्त 2019 को समाप्त कर दिया था। जम्मू-कश्मीर अब पूर्ण राज्य नहीं है बल्कि केंद्र शासित प्रदेश है और लद्दाख इस क्षेत्र से अलग हो चुका है।

जम्मू-कश्मीर की सरकार भी अब बहुत हद तक उपराज्यपाल के ज़रिए केंद्र सरकार के नियंत्रण में होगी और मुख्यमंत्री के रूप में उमर अब्दुल्ला के पास करने के

लिए बहुत कुछ नहीं होगा। हालांकि विश्लेषक ये मान रहे हैं कि उमर अब्दुल्ला ये संदेश देने में कामयाब रहे हैं कि कश्मीर के लोग अब भी उन पर विश्वास कर रहे हैं। लेकिन इस साल जुलाई तक अब्दुल्ला कह रहे थे कि वो चुनाव नहीं लड़ेंगे, क्योंकि जम्मू-कश्मीर अब एक केंद्र शासित प्रदेश है। उन्होंने मीडिया से कहा था, 'मैं एक पूर्ण राज्य का मुख्यमंत्री रहा हूं। मैं खुद को ऐसी स्थिति में नहीं देख सकता, जहां मुझे उपराज्यपाल से चपरासी चुनने के लिए कहना पड़े या बाहर बैठकर फाइल पर उनके हस्ताक्षर करने का इंतजार करना पड़े।'

शोधकर्ता और लेखक मोहम्मद यूसुफ टेंग मानते हैं कि ये कश्मीर के लिए अहम पड़ाव है और इन चुनावों ने ये संदेश दिया है कि कश्मीर की पहचान से समझौता नहीं किया जा सकता है। यही कश्मीर के लोगों के लिए सबसे बड़ा राजनीतिक मुद्दा है। कश्मीर के लोगों ने ये बताया है कि उनके पास जो मताधिकार है, वो उसका अपनी मर्जी से इस्तेमाल करेंगे।

हालांकि कश्मीर के बदले राजनीतिक हालात में, अब जो मुख्यमंत्री होगा, उसके पास बहुत सीमित राजनीतिक ताकत ही होगी। राजनीतिक रूप से भले ही उमर अब्दुल्ला बहुत ताकतवर न रहें लेकिन फिर भी प्रतीकात्मक रूप से उनकी पार्टी की ये जीत बहुत अहम है। केंद्र शासित प्रदेश के रूप में जम्मू-कश्मीर में उप-राज्यपाल का पद बहुत ताकतवर है, मुख्यमंत्री को उसके मातहत ही काम करना होगा, लेकिन बावजूद इसके, उमर अब्दुल्ला ये संदेश देने में तो कामयाब ही रहे हैं कि कश्मीर की जनता की पसंद वो ही हैं। टेंग कहते हैं, 'उमर अब्दुल्ला के अपने हाथ में क्या होगा, वो एक क्षेत्रीय नेता हैं, लेकिन कश्मीर में सरकार दिल्ली से चल रही है। बावजूद इसके, वो

कश्मीर के लोगों के नेता हैं और यहां की जनता की उम्मीदों का बोझ उन पर ही होगा।'

चुनाव अभियान के दौरान जम्मू-कश्मीर में नेशनल कॉन्फ्रेंस ने कई वादे किए थे। इनमें सबसे अहम वादा कश्मीर के लोगों के अधिकारों के लिए लड़ना और रोजगार के बेहतर मौक़े पैदा करना है।

पिछले पांच साल से उपराज्यपाल के दफ़्तर से कश्मीर में प्रशासन चल रहा है. आम लोगों ने अपने आप को सत्ता से दूर महसूस किया। टेंग कहते हैं, 'उमर के सामने सबसे बड़ी चुनौती होगी कि वो लोगों को ये अहसास करा पाए कि अब सत्ता और शासन उनके क़रीब है।' नेशनल कॉन्फ्रेंस ने लोगों के अधिकारों की रक्षा करने और कश्मीर को विशेष राज्य का दर्जा दोबारा दिलाने के लिए जद्दोजहद करने का वादा भी किया है। इन वादों को पूरा करने का बोझ भी उमर अब्दुल्ला के कंधों पर ही होगा।

उमर अब्दुल्ला का जन्म 10 मार्च 1970 को न्यूयॉर्क के रोचेस्टर में हुआ था। उनके परिवार के पास जम्मू-कश्मीर में लंबी राजनीतिक विरासत है। उमर के दादा शेख अब्दुल्ला प्रमुख कश्मीरी नेता और राज्य के पहले प्रधानमंत्री थे। परिवार के राजनीतिक इतिहास को देखते हुए राजनीति में उमर का आना स्वभाविक ही था। उमर ने साल 1998 में श्रीनगर लोकसभा सीट से चुनाव लड़ा और 28 साल की उम्र में संसद पहुंच गए। उमर अब्दुल्ला देश के सबसे युवा सांसदों में से एक थे। वो अरुल बिहारी वाजपेयी की सरकार में राज्यमंत्री भी रहे। इसके अगले साल ही वो नेशनल कॉन्फ्रेंस की यूथ विंग के अध्यक्ष बन गए और उन्हें सिर्फ़ अपनी पार्टी के भीतर ही नहीं बल्कि देश में भी पहचान मिली।

इसके ठीक दस साल बाद, साल 2009 में जब नेशनल कॉन्फ्रेंस की सरकार आई तब युवा उमर अब्दुल्ला मुख्यमंत्री बने। अपने पहले मुख्यमंत्री कार्यकाल के दौरान उमर अब्दुल्ला ने शिक्षा, ढांचगत विकास और स्वास्थ्य सेवाएं विकसित करने पर जोर दिया। उन्होंने कश्मीर में पर्यटन को बढ़ावा देने के लिए भी कदम उठाए। लेकिन उमर अब्दुल्ला के लिए सबकुछ आसान नहीं था। भारतीय संसद पर हमल के अभियुक्त अफ़जल गुरु को फांसी दिए जाने और साल 2010 में जम्मू-कश्मीर में पैदा हुए तनावपूर्ण हालात ने उनके सामने मुश्किल चुनौतियां पेश कीं। 2010 में कश्मीर में फिर से उठे अलगाववाद से निपटने में भी वो बहुत कामयाब नहीं रहे और इसका खामियाजा उन्हें अगले चुनावों में भुगतने को मिला। 2014 विधानसभा चुनावों में पार्टी की बुरी हार के बावजूद वो नेशनल काफ़्रंस के राष्ट्रीय अध्यक्ष बने रहे।

2019 में जब केंद्र सरकार ने जम्मू-कश्मीर का विशेष राज्य का दर्जा समाप्त किया और अनुच्छेद 370 को हटा दिया तो वो सरकार के इस फैसले के खिलाफ एक मजबूत राजनीतिक आवाज़ बनकर उभरे। उमर अब्दुल्ला लंबे समय तक नज़रबंद भी रहे। बावजूद इसके, वो ये संदेश देते रहे कि कश्मीर के लोग विशेष राज्य का दर्जा समाप्त किए जाने के केंद्र सरकार के फैसले को कभी स्वीकार नहीं करेंगे और इसका विरोध जारी रखेंगे। अब एक बार फिर सत्ता की कमान उनके हाथ में होगी, लेकिन इस बार उनके सामने सिर्फ़ हालात ही अलग नहीं होंगे बल्कि चुनौतियां भी नई होंगी।

(बीबीसी हिन्दी में **प्रकाशित लेख** के संपादित अंश)

हरियाणा के नतीजे हैरान करने वाले, चुनाव आयोग जाएंगे

● जम्मू-कश्मीर और हरियाणा विधानसभा चुनाव के नतीजों पर बोले राहुल गांधी ● शिवसेना बोली-कांग्रेस जीत को हार में बदलना जानती है, टीएमसी भी हमलावर

नई दिल्ली (एजेंसी)। लोकसभा में नेता प्रतिपक्ष और कांग्रेस सांसद राहुल गांधी ने जम्मू-कश्मीर और हरियाणा विधानसभा चुनाव के नतीजों पर बुधवार को प्रतिक्रिया दी। उन्होंने एक्स पर पोस्ट

और आर्थिक न्याय का, सच्चाई का यह संघर्ष जारी रखेंगे। राहुल ने जम्मू-कश्मीर में इंडिया गठबंधन की जीत पर लोगों का विधानसभा चुनाव के नतीजों पर बुधवार को प्रतिक्रिया दी। उन्होंने एक्स पर पोस्ट



में कहा कि हरियाणा विधानसभा चुनाव के नतीजे हैरान करने वाले हैं।

राहुल ने लिखा, हम हरियाणा के अप्रत्याशित नतीजे का विश्लेषण कर रहे हैं। कई विधानसभा क्षेत्रों से शिकायतों आ रही हैं। हम चुनाव आयोग को इससे अवगत कराएंगे। हम हक का, सामाजिक

हीन दृष्टि से देखना हार का कारण बना। शिवसेना ने सामना में लिखा, हरियाणा की हार से कांग्रेस को सीख लेने की जरूरत है। हरियाणा की हार कांग्रेस के ओवर कॉन्फिडेंस और राज्य के नेताओं के अहंकार का नतीजा है। हुड़्डा ने नॉन जाट वोटर्स को साथ नहीं लिया।

मुख्यमंत्री डॉ.यादव के निर्देश पर म.प्र. के 55 जिलों की बनेगी प्रोफाइल, एक विलक पर मिलेगी ओडीओपी से लेकर निवेश संबंधी जानकारी

सभी जिलों की प्रोफाइल तैयार करने की तैयारी

● एक जिला, एक उत्पाद की जानकारी होगी शामिल ● निवेश बढ़ाने और जीआई टैग दिलाने का प्रयास

भोपाल (नप्र)। मध्य प्रदेश के 55 जिलों की प्रोफाइल बनाई जाएगी। इसमें एक जिला एक उत्पाद (ओडीओपी) की जानकारी, जिले के औद्योगिक क्षेत्र और उनमें उपलब्ध भूमि, कितनी औद्योगिक इकाइयां संचालित हैं या बंद और पर्यटन, खनन, कृषि सहित मग्न में निवेश की संभावनाओं के क्षेत्रों की जिलेवार जानकारी उपलब्ध होगी। मग्न में निवेश करने के इच्छुक जिले की प्रोफाइल में एक क्लिक पर यह तमाम जानकारी प्राप्त कर सकेंगे और अपनी सुविधा के अनुसार इसका उपयोग कर सकेंगे।

जिलेवार बनेगी प्रोफाइल- मुख्य सचिव अनुराग जैन ने एमएसएमई सहित अन्य विभागों को जिलेवार प्रोफाइल तैयार करने के निर्देश दिए हैं। इसके बाद अलग-अलग विभाग आमजन व निवेशकों के उपयोग से संबंधित जानकारी के साथ डिस्ट्रिक्ट प्रोफाइल तैयार करने में जुट गए हैं। रीजनल इंडस्ट्री कालेक्चर में आए सुझावों के बाद मुख्यमंत्री डॉ. मोहन यादव के निर्देश पर मुख्य सचिव ने जिलों की



जिलेवार ओडीओपी की ब्रांडिंग की जा रही

मध्य प्रदेश के एक जिला एक उत्पाद (ओडीओपी) की ब्रांडिंग की जाएगी। इसके लिए अलग से एक सेल गठित की गई है। इसका काम केवल ओडीओपी का प्रचार-प्रसार करना है। स्थानीय उत्पाद को विदेशी बाजार उपलब्ध कराने के भी प्रयास किए जा रहे हैं।

न ईएमआई बढ़ेगी और न ही महंगे होंगे लोन

● आरबीआई ने रेपो रेट 6.5 फीसदी पर रखी बरकरार ● ब्याज दरों में लगातार 10वीं बार नहीं किया बदलाव

नई दिल्ली (एजेंसी)। भारतीय रिजर्व बैंक (आरबीआई) ने लगातार 10वीं बार ब्याज दरों में बदलाव नहीं किया है। आरबीआई ने ब्याज दरों को 6.5 फीसदी पर जस का तस रखा है। यानी लोन महंगे नहीं होंगे और आपकी ईएमआई भी नहीं बढ़ेगी। आरबीआई ने आखिरी बार फरवरी 2023 में दरें 0.25 फीसदी बढ़ाकर 6.5 फीसदी की थीं। 7 अक्टूबर से चल रही मॉनेटरी पॉलिसी कमिटी की मीटिंग में लिए गए फैसलों की जानकारी आरबीआई गवर्नर शक्तिकांत दास ने आज, यानी बुधवार को दी। ये मीटिंग हर दो महीने में होती है। आरबीआई ने इससे पहले अगस्त में हुई बैठक में ब्याज



दरों में बदलाव नहीं किया था। आरबीआई ने कोरोना के दौरान (27 मार्च 2020 से 9 अक्टूबर 2020) दो बार ब्याज दरों में 0.40 फीसदी की कटौती की। इसके बाद आखिरी 10 मीटिंग्स में सेटल बैंक ने 5 बार ब्याज दरों में बढ़ोतरी की, चार बार कोई बदलाव नहीं किया और एक बार अगस्त 2022 में 0.50 फीसदी की कटौती की। कोविड से पहले 6 फरवरी 2020 को रेपो रेट 5.15 फीसदी पर था। महंगाई को लेकर आरबीआई गवर्नर शक्तिकांत दास ने कहा कि खुदरा महंगाई के लक्ष्य 4 फीसदी पर बने हुए हैं। हालांकि, सितंबर महीने में महंगाई के आंकड़े बढ़े हुए लग सकते हैं। मौजूदा मैक्रो-

इकोनॉमिक मापदंड संतुलित हैं। जीडीपी ग्रोथ को लेकर उन्होंने कहा कि कारोबारी साल 2025 के दौरान यह 7.2 फीसदी रह सकती है। आरबीआई ने यूपीआई लाइट की पर ट्रांजेक्शन लिमिट को 500 रुपए से बढ़ाकर 1,000 रुपए कर दिया है। वहीं, यूपीआई लाइट वॉलेट की सीमा 2,000 रुपए से बढ़ा कर 5,000 रुपए कर दी गई है। यानी अब वॉलेट में लोग 3,000 रुपए ज्यादा रख सकेंगे। इस सुविधा के जरिए यूपीआई पेमेंट में पिन की जरूरत नहीं पड़ती और आसानी से पेमेंट हो जाता है। वहीं, यूपीआई 123पै की लिमिट को बढ़ाकर 10,000 रुपए कर दिया गया है।

हरियाणा में एमपी-राजस्थान की तरह होंगे 2 डिप्टी सीएम



मंत्रिमंडल में 10 नए चेहरों को मिल सकती है जगह,सैनी ही होंगे मुख्यमंत्री

चंडीगढ़ (एजेंसी)। हरियाणा विधानसभा में भाजपा की जीत की हैट्टिक के बाद अब नई सरकार के गठन की कवायद तेज हो गई है। पार्टी सूत्र बताते हैं कि हरियाणा में भी पार्टी मध्यप्रदेश, राजस्थान, छत्तीसगढ़, ओडिशा की तरह दो डिप्टी सीएम का फॉर्मूला ला सकती है। वरिष्ठता के आधार पर पूर्व गृह मंत्री अनिल विज और एक ब्राह्मण विधायक को उपमुख्यमंत्री बनाया जा सकता है। भाजपा विधायक दल की बैठक गुरुवार को होगी। इसमें विधायक दल का नेता नायब

सैनी को चुना जाना तय है। इसके लिए नायब सैनी दिल्ली भी गए। उधर, केंद्रीय मंत्री मनोहर लाल खट्टर के दिल्ली निवास पर राज्य के चुनाव प्रभारी केंद्रीय मंत्री धर्मेन्द्र प्रधान और सह प्रभारी बिप्लव देब ने रणनीति तैयार की है। इस बैठक में मंत्रियों के नामों सहित अन्य मामलों पर चर्चा की गई। हरियाणा में बीजेपी नई सरकार में डिप्टी सीएम फॉर्मूले को लाना चाहती है। इसकी सबसे बड़ी वजह सरकार में सीनियरिटी को लेकर होने वाला विवाद है। अभी अनिल विज नई

सरकार में सबसे सीनियर नेता हैं। इसके अलावा वह सीएम बनने का दावा भी ठेक चुके हैं। ऐसे में उन्हें मैनेज करने के लिए पार्टी उन्हें डिप्टी सीएम बना सकती है। इनके अलावा एक ब्राह्मण विधायक को उपमुख्यमंत्री बनाया जा सकता है। नई सरकार में भाजपा के नए चेहरे शामिल हो सकते हैं। पुराने चेहरों में पूर्व गृह मंत्री अनिल विज, मूलचंद शर्मा और महिपाल ढांडा का नाम तो लगभग तय है। वहीं, नए चेहरों में जातीय और क्षेत्रीय संतुलन देखा जाएगा।

संक्षिप्त समाचार

मुख्य सचिव की अध्यक्षता में राज्य संचालन समिति गठित

भोपाल (नप्र)। राज्य शासन ने राष्ट्रीय ग्राम स्वराज अभियान (आरजीएसए) योजनांतर्गत भारत सरकार, पंचायती राज मंत्रालय द्वारा योजना के कार्यान्वयन के लिए उपयुक्त रणनीति और नीति तैयार करने, योजना की निगरानी और सभी स्तरों पर पारदर्शिता और जवाबदेही सुनिश्चित करने के लिए राज्य संचालन समिति का गठन मुख्य सचिव की अध्यक्षता में किया है।

समिति में कृषि उत्पादन आयुक्त, अपर मुख्य सचिव/प्रमुख सचिव लोक स्वास्थ्य एवं चिकित्सा शिक्षा, योजना एवं आर्थिक सांख्यिकी, विज्ञान एवं प्रौद्योगिकी, खेल एवं युवा कल्याण, प्रमुख सचिव, समाजिक न्याय एवं निशक्तजन कल्याण, महिला एवं बाल विकास, स्कूल शिक्षा, वित्त, संचालक पंचायती राज, महानिदेशक/संचालक राज्य ग्रामीण विकास संस्थान (एसआईआरडी), अपर/संयुक्त संचालक पंचायती राज संचालनालय, समिति अध्यक्ष के अनुमोदन से दो विशेष आमंत्रित व्यक्ति समिति में सदस्य होंगे।

जम्मू-कश्मीर में जवान का गोलियों से छलनी शव मिला



श्रीनगर (एजेंसी)। जम्मू-कश्मीर के अनंतनाग में सुरक्षा बलों को बुधवार को टेरिटरियल आर्मी के एक जवान की बाँड़ी मिली है। उसके शरीर पर गोलियों के निशान हैं। आर्मी ने अभी किसी आतंकी हमले की बात नहीं कही है। जिस जवान की बाँड़ी मिली है, उसका नाम हिलाल अहमद भट है। भट अनंतनाग के मुखधामपोरा नौगाम के रहने वाले थे और 8 अक्टूबर को कोकरनाग के काजवान फॉरेस्ट एरिया में मिलिट्री ऑपरेशन में गए थे। इसी दौरान वे लापता हो गए थे। उन्हें ढूँढने के लिए सुरक्षा बलों ने रात भर सर्वे ऑपरेशन चलाया था। आज उनकी बाँड़ी अनंतनाग में सांगलान के जंगलों में मिली।

झारखंड में बिहार के 3 लोगों की पीट-पीटकर हत्या

चाईबासा (एजेंसी)। झारखंड के पश्चिमी सिंहभूम में बिहार के 3 लोगों की हत्या कर दी गई। बताया जाता है कि बकरी चोरी के शक में तीनों को पीट-पीटकर मार डाला गया। वारदात को जानकारी पुलिस को मंगलवार की शाम में मिली। घटना अति नक्सल प्रभावित क्षेत्र जतरमा की है। मृतकों की



पहचान शिवहर जिले के कोल्हुआ ठीकाहा निवासी राकेश कुमार (26), रमेश कुमार (22) और मोतिहारी जिले के पताही निवासी तुलसी कुमार (24) के रूप में की गई है। राकेश और रमेश दोनों सगे भागे थे। ये तीनों लोग जतरमा के बंद गांव में रहकर फेरी का काम करते थे। वहीं, घटना की सूचना मिलने के बाद पुलिस मौके पर पहुंची और जांच पड़ताल में जुट गई है।

- आप रामनिवास को विधानसभा पहुंचाइये, हम विकास में कोई कसर नहीं रखेंगे : डॉ. मोहन यादव
- लोगों की आंखों में खुशियां सजा रही भाजपा की सरकारें
- विकास कार्य अनवरत चलते रहें, इसके लिए रामनिवास रावत को विधायक बनाएं : विष्णुदत्त शर्मा
- सिर्फ भाजपा ही करती है हर वर्ग के उत्थान की चिंता
- आदिवासियों को पक्का आवास देने का काम कर रही भाजपा सरकार : नरेंद्र सिंह तोमर

श्चोपुर। मुख्यमंत्री डॉ. मोहन यादव, भारतीय जनता पार्टी के प्रदेश अध्यक्ष व खजुराहो सांसद श्री विष्णुदत्त शर्मा एवं विधानसभा अध्यक्ष श्री नरेंद्र सिंह तोमर ने बुधवार को श्योपुर जिले के वीरपुर में आयोजित संयुक्त वन प्रबंधन समितियों के सम्मेलन को संबोधित किया। सम्मेलन में 55 करोड़ से अधिक के विकास कार्यों का लोकार्पण एवं भूमिपूजन किया गया। सम्मेलन को संबोधित करते हुए मुख्यमंत्री डॉ. मोहन यादव ने कहा कि जनता और जनता के प्रतिनिधियों की इच्छाओं के अनुरूप हम इस क्षेत्र का विकास करेंगे, लेकिन ये काम तभी होगा जब आप श्री रामनिवास रावत को विधानसभा पहुंचाएंगे। जनता की इच्छा के अनुरूप इस क्षेत्र का पूरा विकास किया जाएगा। मुख्यमंत्री डॉ. मोहन यादव ने इस मौके पर वीरपुर में कॉलेज खोलने के साथ सामुदायिक स्वास्थ्य केंद्र के उन्नयन और पेंटुल पुल निर्माण कार्य सहित कई सौगाते दी हैं। भारतीय जनता पार्टी के प्रदेश अध्यक्ष व सांसद श्री विष्णुदत्त शर्मा ने कहा कि भाजपा की केंद्र और राज्य सरकारें लोगों का जीवन बदलने और उनकी आंखों में खुशियां सजाने का काम कर रही हैं। आपके क्षेत्र में



भी विकास के काम लगातार चलते रहें, इसके लिए आप श्री रामनिवास रावत को अपना आशीर्वाद प्रदान कीजिए। मध्यप्रदेश विधानसभा अध्यक्ष श्री नरेंद्र सिंह तोमर ने कहा कि सिर्फ भारतीय जनता पार्टी ही एकमात्र राजनीतिक दल है, जिसने समाज के हर वर्ग के उत्थान के लिए पूरी ईमानदारी के साथ सोचा है। भारतीय जनता पार्टी के प्रदेश अध्यक्ष श्री विष्णुदत्त शर्मा ने समारोह में कई कांग्रेस कार्यकर्ताओं को भाजपा की सदस्यता दिलाई। कार्यक्रम को प्रदेश शासन के मंत्री श्री रामनिवास रावत, श्री राकेश शुक्ला, सहरीया विकास प्राधिकरण के उपाध्यक्ष व पूर्व विधायक श्री सीताराम आदिवासी ने भी संबोधित किया।



डॉ. मोहन यादव

मुख्यमंत्री डॉ. मोहन यादव ने कहा कि भाइयों-बहनों आज यहां वीरपुर में आए तो हैं वन समितियों के सम्मेलन में, लेकिन आपके लिए 55 करोड़ से अधिक के विकास कार्यों की सौगात भी जाए है। कई कार्यों का भूमि-पूजन और लोकार्पण हुआ है, जिनके लिए आप सभी को बधाई। इन कामों में 7.59 करोड़ लागत की नल-जल परियोजना का भूमिपूजन हुआ है, 4.34 करोड़ की लागत से ढोहर में शासकीय कॉलेज, 3.78 करोड़ की लागत से उच्चतर माध्यमिक विद्यालय सेसाईपुरा का उन्नयन, 1.31 करोड़ की

कनाडा में हालात भयावह हो गए हैं...

भारतीयों के सामने गहरा रहा गुजर-बसर का संकट

ओटावा (एजेंसी)। कनाडा से लगातार ऐसे वीडियो और तस्वीरें सामने आ रही हैं, जो देश में रोजगार के गहरे संकट को दिखाती हैं। कनाडा में कम होती नौकरियों और खासतौर से



भारतीयों को आ रहीं दिक्कतों पर एक बार फिर बहस तेज हो गई है। इसकी वजह कनाडा के तंदूरी प्लेम रेस्तरां के बाहर से आया वीडियो है। इस वीडियो में रेस्तरां के बाहर भारतीय छात्रों

की एक बड़ी कतार दिखाई दे रही है, जो नौकरी के लिए यहां आए हैं। बीडब्ल्यूपीपल की रिपोर्ट के मुताबिक, कनाडा और भारत में वायरल हो रहे इस वीडियो में तंदूरी प्लेम रेस्तरां के बाहर जो छात्र दिख रहे हैं। उनमें से ज्यादातर भारत से हैं। ये वीडियो इसलिए भी लोगों का ध्यान खींच रहा है क्योंकि ये छात्र वेटर और सर्विस स्टाफ की नौकरी के लिए लाइन में लग रहे हैं। ये साफतौर पर कनाडा में

अंतरराष्ट्रीय छात्रों के सामने आने वाली रोजगार की चुनौती को दिखाता है। कतार में खड़े छात्र भारतीय अगमवीर सिंह ने स्थिति पर निराशा ज़ाहिर की।

पंजाब के निवासी हो गए एमपी के बीजेपी विधायक संजय पाठक !

- आधार कार्ड का पता देख उड़े होश, बैंक अधिकारी आए तो हुआ खुलासा
- एमपी में बीजेपी विधायक संजय पाठक के आधार कार्ड का बदला पता

कटनी (एजेंसी)। विजयराघवगढ़ विधानसभा सीट से बीजेपी विधायक संजय पाठक के साथ बड़ा कांड हो गया है। इसके बाद विधायक ने साजिश की आशंका व्यक्त की है। साथ ही मामले की जांच की मांग की है। उनके आधार कार्ड का एड्रेस बदल दिया गया है। एड्रेस बदलकर उस पर पंजाब



मोहाली का पता दर्ज करवा दिया गया है। इसकी जानकारी लगते ही उनके होश उड़ गए हैं। मामला सामने आने के बाद विधायक संजय पाठक ने कहा है कि कुछ लोग कटनी से लेकर भोपाल तक के मेरे घर पर नजर रख रहे हैं। वहीं, जानकारी लगते ही विधायक ने प्रकरण की सूचना कलेक्टर दिलीप कुमार से लेकर एसपी अभिजीत रंजन को दी। साथ ही लिखित शिकायत भी की है। विधायक संजय पाठक ने इसे बड़ी साजिश बताते हुए कहा कि मेरे कटनी, जबलपुर सहित भोपाल वाले निवास में कुछ अज्ञात तत्वों द्वारा निगरानी की जा रही थी।

शिव मंदिर पर बिजली गिरी, शिवलिंग हुआ खंडित

धार-बुरहानपुर में बारिश, फसलों को नुकसान; दशहरे के बाद विदा हो जाएगा मानसून

भोपाल (नप्र)। मध्यप्रदेश से मानसून की विदाई लगभग हो चुकी है। हालांकि बुधवार को प्रदेश के कुछ हिस्सों में बारिश हुई है। धार जिले के मनावर और मांडू क्षेत्र में दोपहर में जमकर पानी गिरा। मांडू में करीब एक घंटे की बारिश से खेतों में पानी भर गया। इससे फसलों को नुकसान हुआ है। इसके अलावा, बुरहानपुर जिले के नेपानगर क्षेत्र में भी बारिश हुई है। अंबाड़ा गांव में तेज गरज-चमक के साथ एक घंटे तक तेज बारिश हुई। बारिश के कारण किसान चिंतित हो गए। खेतों में किसान कटाई के काम में जुटे हैं। वहीं, बुरहानपुर में बूढ़ाबांदी हुई।

शिव मंदिर के शिखर पर गिरी बिजली- इधर सीहोर के भेरूदा क्षेत्र में तीन अलग-अलग जगह बिजली गी। कौशल्या संगम कोलार क्षेत्र के नीलकंठ महादेव मंदिर के शिखर पर बिजली गिरी, जिससे शिवलिंग खंडित हो गया। भेरूदा के थाना प्रभारी घनश्याम दागी ने बताया कि स्वप्न सिटी में बिजली के खंभे पर और जेपी मार्केट में कपड़े की दुकान की छत पर भी बिजली गिरी है।



दक्षिणी और पूर्वी हिस्से में अगले 3 दिन गरज-चमक के आसार- मौसम विभाग के अनुसार मध्यप्रदेश के दक्षिणी और पूर्वी हिस्से में अगले 3 दिन गरज-चमक के आसार हैं। अगले 24 घंटे में छिन्वाड़ा, सिवनी, मंडला, डिंडौरी और अनुपपुर में हल्की बारिश हो सकती है। भोपाल, इंदौर, ग्वालियर, उज्जैन में आसमान साफ रहेगा।

21 जिलों से अभी मानसून विदा नहीं हुआ- लो प्रेशर एरिया और साइक्लोनिक सर्कुलेशन की वजह से 21 जिलों से अभी मानसून विदा नहीं हुआ है। इनमें जबलपुर, सागर, रीवा और शहडोल संभाग के जिले शामिल हैं। भोपाल, इंदौर, ग्वालियर, उज्जैन, नर्मदापुरम और चंबल संभाग के 34 जिलों से मानसून लौट चुका है। सीनियर मौसम वैज्ञानिक डॉ. वेदप्रकाश सिंह ने बताया कि 12 अक्टूबर के बाद स्थिति सामान्य होगी और बाकी जिलों से भी मानसून लौट जाएगा।

मानसिक स्वास्थ्य के लिए योग, प्राणायाम और स्वस्थ जीवनशैली को अपनाना अत्यंत आवश्यक : उप मुख्यमंत्री श्री शुक्ल

भोपाल (नप्र)। उप मुख्यमंत्री श्री राजेन्द्र शुक्ल ने विश्व मानसिक स्वास्थ्य दिवस (10 अक्टूबर) के अवसर पर प्रदेशवासियों को स्वस्थ और संतुलित जीवन जीने का संदेश दिया है। उन्होंने कहा कि मानसिक स्वास्थ्य का सीधा संबंध हमारे दैनिक जीवन, विचारधारा और दिनचर्या से होता है। स्वस्थ मानसिक स्थिति के लिए योग, प्राणायाम, और स्वस्थ जीवनशैली को अपनाना अत्यंत आवश्यक है। नियमित योग और प्राणायाम तनाव को कम करने, मानसिक शांति बनाए रखने और जीवन में सकारात्मकता लाने का प्रभावी साधन है। शुद्ध और पौष्टिक आहार रखता है मन को शांत और स्थिर रखता है। उप मुख्यमंत्री श्री शुक्ल ने वैदिक जीवनशैली और आहार संबंधी आदतों पर जोर देते हुए कहा कि संतुलित आहार और सात्विक जीवन-शैली हमारे शारीरिक स्वास्थ्य को बेहतर बनाती है, साथ ही मानसिक स्वास्थ्य के लिए भी अत्यंत लाभकारी है। शुद्ध और पौष्टिक आहार का सेवन हमारे मन को शांत और स्थिर रखता है। ताजा भोजन और नियमित दिनचर्या का पालन कर हम मानसिक तनाव और अवसाद से बच सकते हैं।

मानसिक स्वास्थ्य को समझें, सहायता लेने में न हिचकिचाएं- उप मुख्यमंत्री श्री शुक्ल ने कहा कि मानसिक स्वास्थ्य का हमारे जीवन में महत्वपूर्ण स्थान है, लेकिन अक्सर इसे नजरअंदाज कर दिया जाता है। मानसिक तनाव, चिंता, अवसाद और अन्य भावनात्मक समस्याएं किसी भी व्यक्ति के जीवन को प्रभावित कर सकती हैं।

यूपी में उपचुनाव के लिए सपा ने घोषित किए 6 प्रत्याशी

- अखिलेश यादव ने पेश किया पीडीए पॉलिटिक्स का ‘फैमिली वर्जन’
- करहल से तेज प्रताप, अयोध्या की मिर्ल्कीपुर से अजीत प्रसाद को टिकट

लखनऊ (एजेंसी)। हरियाणा विधानसभा चुनाव में कांग्रेस की बुरी हार का असर उत्तर प्रदेश की राजनीति पर साफ दिखाई देने लगा है। उधर चुनाव परिणाम आए इधर चौबीस घंटे के अंदर ही अखिलेश यादव की समाजवादी पार्टी ने यूपी में 10 सीटों के लिए होने वाले



विधानसभा उपचुनाव के लिए 6 सीटों पर अपने प्रत्याशी घोषित कर दिए। समाजवादी पार्टी ने जो लिस्ट जारी की है, उसमें ऊपर लिखा है- होगा पीडीए के नाम - एक जुट मतदान। लिस्ट में दो मुस्लिम प्रत्याशियों के साथ पीडीए का ख्याल तो रखा गया है लेकिन ज्यादातर टिकट नेताओं के परिवार को ही दिए गए हैं। इस लिस्ट में अखिलेश यादव के भतीजे, पूर्व सांसद की बेटी, पूर्व विधायक की पत्नी, वर्तमान सांसद की पत्नी, वर्तमान सांसद के पुत्र को प्रत्याशी बनाया गया है।

इंदौर में कई हिस्सों में रिमझिम बारिश

इस साल अक्टूबर में पहली बार, पिछले साल नहीं बरसा था पानी, मौसम में घुली ठण्डक



इंदौर (एजेंसी)। इंदौर में बुधवार को कई हिस्सों में रिमझिम बारिश हो गई। इस अक्टूबर में यह पहला मौका है जब बारिश शुरू हुई है। इसके साथ ही मौसम में ठण्डक घुल गई है। हालांकि कई हिस्सों में कुछ ही मिनट में थम भी हुई। एक दशक में पिछले साल अक्टूबर में बारिश नहीं हुई जबकि 9 सालों में हर साल बारिश हुई। दस सालों में अक्टूबर में सबसे ज्यादा बारिश 2021 में 2 इंच बारिश रिकॉर्ड की गई थी। 2022 में भी करीब 2 इंच ही बारिश हुई थी। इस बार अक्टूबर के दूसरे हफ्ते में शुरू हुई है। इसके पूर्व सोमवार को दिन का तापमान 33.8 (+1) डिग्री और रात का तापमान 21.6 (+2) डिग्री सेल्सियस रिकॉर्ड किया गया था। फिर मंगलवार को दिन का तापमान 33.1 (0) डिग्री और रात का तापमान 23.2 (+4) डिग्री सेल्सियस रहा। अभी रात में तापमान औसत से 4 डिग्री ज्यादा है। इसके चलते बीती रात को गर्मी का अहसास ज्यादा रहा।

मौसम साफ रहने के आसार

बुधवार को सुबह से मौसम साफ था और तेज धूप खिली थी। फिर 12 बजे बादल छाए और रिमझिम बारिश शुरू हो गई। मौसम विभाग ने अभी इंदौर में मौसम साफ रहने के आसार जताए हैं।

इंदौर में पंकज बन गरबा कर रहा आसीम पकड़ाया

- देवास से चार दोस्तों के साथ आया था, फोन में मिली अश्लील और ब्लैकमेलिंग वाली चैट



इंदौर (एजेंसी)। निपानिया में एक गरबा पंडाल में मंगलवार रात बजरंग दल कार्यकर्ताओं ने एक युवक को पकड़कर उसकी जमकर पिटाई कर दी। बताया जाता है कि वर्ग विशेष का युवक पंकज बनकर यहां घुसा था। शक होने पर जब उसे पकड़ा तो उसने अपना नाम आसीम बताया। बाद में वह माफ़ी मांगने लगा। देर रात उसे पुलिस के सुपुर्द किया गया। पुलिस ने उस पर प्रतिबंधात्मक कार्रवाई की है। हिंदू जागरण मंच के कार्यकर्ताओं ने देवास के आसीम नागौरी को देर रात गरबा पंडाल से पकड़ा था। जानकारी के अनुसार लसूड़िया इलाके के निपानिया में चल रहे टीजीएल गरबे में रात को हिंदू जागरण मंच के लोग पहुंचे थे। यहां एक लड़के को पंडाल से पकड़ा। पूछताछ करने पर उसने अपना नाम पंकज बताया। जब उससे आईडी मांगी तो आनाकानी करने लगा। हिंदू जागरण मंच कार्यकर्ताओं ने जब उसे पीटा, तो वह देवास का आसीम नागौरी निकला। बाद में उसे पुलिस के सुपुर्द किया गया। पकड़ाने पर गौरव उर्फ आसीम से पूछा कि वह यहां क्यों आया है, तो उसने बताया कि देवास से चार दोस्त उसे लेकर आए थे। हिंदूवादियों के आने पर वह भाग गए।

मोबाइल में मिली अश्लील चैट

पंकज उर्फ आसीम नागौरी के पास मिले मोबाइल से अश्लील चैट मिली है। जिसमें वह कई लड़कियों से अश्लील बातें कर रहा है। उसमें कुछ लड़कियों को वह वीडियो वायरल करने की बात करते हुए ब्लैकमेल भी कर रहा है। पुलिस ने इस मामले को लेकर भी जांच शुरू की है।

बजरिया मटन मार्केट में 14 दुकानें सील

- बकाया राशि पर निगम टीम की कार्रवाई; सालों से जमा नहीं हुआ था दुकानों का किराया



इंदौर (एजेंसी)। इंदौर में दुकानों की बकाया राशि पर नगर निगम के द्वारा उन्हें सील किया गया है। अधिकारियों के मुताबिक कार्रवाई लगातार जारी रहेगी। निगम आयुक्त शिवम वर्मा के निर्देशानुसार निगम दुकानों का किराया बकाया होने पर किराया वसूली के लिए निगम द्वारा लगातार कार्यवाही की जा रही है। उपयुक्त लता अग्रवाल ने बताया कि उसी क्रम में मार्केट विभाग की दुकानों का किराया वर्षों से जमा नहीं करने एवं सूचित किये जाने के बाद भी किराया जमा नहीं कराने पर बजरिया मटन मार्केट स्थित कई दुकानों पर कार्यवाही की गई है। **इनके ऊपर हुई कार्रवाई:** मोहम्मद यूनस बकाया रुपए 43386, मोहम्मद आरिफ बकाया रुपए 21462, सुल्तान नबी राशि 21031, मोहम्मद नवाब राशि 22454, मोहम्मद रमजान राशि 11048, मोहम्मद उमर राशि 34276, मोहम्मद सागीर राशि 33613, मोहम्मद रफीक राशि 32851, मोहम्मद सादिक राशि 27468, मोहम्मद अफजल राशि 53666, मोहम्मद सोलीम राशि 60888, बफाती ओला खान राशि 46503, मोहम्मद इस्माइल राशि 75551, अब्दुल रजाक बकाया राशि 63357 की दुकान सील की गई है।

इंदौर

इंदौर में स्वच्छता गीत पर पंडालों में गरबा नो प्लास्टिक लिखा झोला टांग की गई अपील, 8वीं बार स्वच्छता में परचम लहराने की तैयारी



माध्यम से लोगों को ट्रेफिक नियमों के प्रति जागरूक किया जा रहा है। सफाई मित्रों की बेटियों ने गरबा किया।

सफाई मित्रों की बेटियों ने गरबा कर दिया स्वच्छता का संदेश

वहीं सफाई कर्मचारियों (सफाई

मित्रों) की बेटियों ने संस्कृति और स्वच्छता दोनों के एक दिल को छू लेने वाले उत्सव में समाज को एक शक्तिशाली संदेश भी दिया। अपने माता-पिता की स्वच्छता वर्दी पहने, लड़कियों ने हाथों में झाड़ू थामे हुए पारंपरिक नृत्य गरबा किया, जो समाज में स्वच्छता के महत्व का प्रतीक है। ये कार्यक्रम राजमोहल्ला इलाके में

वाल्मीकि समाज कॉलोनी में हुआ, जहां महा वाल्मीकि पंचायत गरबा मंडल ने कार्यक्रम का आयोजन किया था। शहर को साफ रखने में अपने माता-पिता के योगदान पर गर्व करने वाली लड़कियों ने झाड़ू थामे हुए गरबा की लयबद्ध धुनों पर नृत्य किया, जिससे स्वच्छता कार्य के महत्व पर जोर दिया गया।

मेदांता हॉस्पिटल से पूनम पैलेस कॉलोनी तक बनेगी आदर्श रोड

इंदौर के वार्ड 31 में निरीक्षण करने पहुंचे महापौर, हरियाली को लेकर भी दिए निर्देश

इंदौर (एजेंसी)। इंदौर में मेदांता हॉस्पिटल से पूनम पैलेस कॉलोनी तक की सड़क को आदर्श रोड के रूप में विकसित किया जाएगा। सत्य साई चौराहा से शांति निकेतन तक के मार्ग को हरियाली की दृष्टि से और भी आकर्षक बनाने की कोशिश होगी।

महापौर ने बुधवार को इस संबंध में अधिकारियों को निर्देश दिए हैं। महापौर पुष्पमित्र भागवत ने बुधवार को वार्ड क्रमांक 31 और आसपास के मुख्य मार्ग सहित सर्विस रोड का निरीक्षण किया। उन्होंने विजयनगर चौराहा से सत्य साई चौराहा होते हुए देवास नाका तक, राजा बाग कॉलोनी से निपानिया चौराहा, भूसा मंडी रोड, स्क्रीम नंबर 94, बॉम्बे हॉस्पिटल चौराहा, शांति निकेतन, रेडिसन चौराहा, पूनम पैलेस कॉलोनी, आदर्श मेघदूत नगर होते हुए मेदांता हॉस्पिटल चौराहा तक मुख्य मार्ग एवं सर्विस रोड का निरीक्षण किया। उन्होंने सर्विस रोड पर आवश्यक पैच वर्क और रिपेयर काम जल्द शुरू करवाने के निर्देश दिए। महापौर ने वार्ड 31 के मुख्य मार्ग और सर्विस रोड का निरीक्षण किया।

आदर्श रोड और हरियाली पर जोर

महापौर ने अधिकारियों को मेदांता हॉस्पिटल से पूनम पैलेस कॉलोनी तक के मार्ग को आदर्श रोड के तौर पर विकसित करने की बात कही। इसके साथ ही सत्य साई चौराहा से शांति निकेतन तक के मार्ग को हरियाली की दृष्टि से और भी आकर्षक



बनाने के लिए विशेष प्रयास किए जाएं। इस निरीक्षण का उद्देश्य शहर के प्रमुख मार्गों को बेहतर और सुरक्षित बनाना है, जिससे नागरिकों को सुगम यातायात और साफ-सुथरी सड़कों का अनुभव हो सके। इस दौरान क्षेत्रीय पार्षद बालमुकुंद सोनी, अपर आयुक्त अभय राजनगांवकर, मनोज पाटक, मुख्य स्वास्थ्य अधिकारी डॉक्टर अखिलेश उपाध्याय, क्षेत्रीय जोनल अधिकारी स्वास्थ्य अधिकारी सहित अन्य अधिकारीगण उपस्थित रहे।

लेड एसिड बैटरी इम्पोर्ट में टैक्स चोरी

इंदौर के उद्योगपतियों ने पीएमओ से की शिकायत, बोले- इससे रोजगार भी छिन रहा



नाममात्र का टैक्स दे रहे हैं। इंदौर में लेड एसिड बनाने वाली 150 से ज्यादा फैक्ट्रियां हैं। उद्योगपतियों का कहना है कि इतनी सस्ती दरों पर बैटरी इम्पोर्ट करने से यहां पर काम करने वाले 40 हजार से ज्यादा लोग बेरोजगार होने के कगार पर हैं। एसोसिएशन ऑफ

इंडस्ट्रीज मप्र के अध्यक्ष योगेश मेहता ने कहा कि चाइना से इम्पोर्ट होने वाली बैटरी पर सरकार को प्रतिबंध लगाना चाहिए। इसके साथ ही एंटी डंपिंग ड्यूटी भी लगाई जाए। सरकार के इस कदम से देश के हजारों सूक्ष्म उद्योगों को काम करने का मौका मिलेगा।

इंदौर-काशी फ्लाइट का 26 अक्टूबर को आखिरी फेरा नए विंटर शेड्यूल में बंद हो सकती हैं कई उड़ानें, काशी की लास्ट फ्लाइट का किराया 10,215

इंदौर (एजेंसी)। इंदौर से वाराणसी के लिए 7 महीने पहले 31 मार्च से शुरू हुई इंडिगो की फ्लाइट 26 अक्टूबर को आखिरी फेरा लगाएगी। नए विंटर शेड्यूल में इसे बंद करने का निर्णय लिया गया है। इस फ्लाइट के बंद होने से अब इंदौर से वाराणसी जाने वाले यात्रियों को दिल्ली होते हुए वाराणसी जाना पड़ेगा। सूत्रों की माने तो विमानों की कम संख्या के कारण यह फ्लाइट बंद करने का निर्णय लिया गया है। कंपनी इंदौर-वाराणसी फ्लाइट का इस्तेमाल अब अन्य किसी रूट पर करेगी। इंदौर से वाराणसी के लिए फ्लाइट संख्या 6ई7536 इंदौर से रोजाना सुबह 8.25 बजे वाराणसी के लिए उड़ान भरती है। 2 घंटे 15 मिनट बाद 10.40 पर वाराणसी पहुंचती है। इसी तरह वाराणसी से इंदौर के लिए फ्लाइट संख्या 6ई7538 वाराणसी से रोजाना रात 8.05 बजे इंदौर के लिए उड़ान भरती है। 2 घंटे 10 मिनट बाद 10.15 पर इंदौर पहुंचती है। यह फ्लाइट



सिर्फ बुधवार के दिन इंदौर से सुबह 11.55 बजे वाराणसी रवाना होती है और 2.10 पर वाराणसी पहुंचती है। बुधवार को फ्लाइट का वाराणसी से वापसी के समय में कोई परिवर्तन नहीं होता है। **विंटर शेड्यूल में बंद होंगी और भी उड़ानें:** टैवल एजेंट्स का कहना है कि काशी के अलावा कुछ और शहरों के लिए भी विंटर शेड्यूल में उड़ानें बंद होंगी। कंपनी कुछ शहरों के लिए उड़ानों के फेरे बढ़ाने जा रही है। एजेंटों ने यह भी बताया है कि इंडिगो इन दिनों विमानों की कमी से जूझ रही है। नए खरीदे गए विमान अभी आए नहीं हैं।

एबी रोड पर पटाखा दुकानें लगाने पर व्यापारियों में विवाद

प्रशासन दोबारा ड्रॉ के जरिए अलॉट करेगा नंबर; प्रति कारोबारी 1.45 लाख का खर्च



आइडिए की फीस, लाइट का खर्च है, शामिल है। इस तरह प्रति दुकान 1 लाख 45 हजार का एक स्टीमेट बनाकर पेंमेंट लिया है। ज्यादा लगेगा तो व्यापारी से लेगे। कम खर्च होगा तो वापस करेगे।

25-25 फीट की पटाखा दुकानें: 46 व्यापारियों की समिति में 25-25 फीट की दुकानें हैं। सड़क से 125 फीट अंदर लगी हैं। अन्य व्यापारियों की समिति, जिसमें करीब 10 व्यापारी शामिल हैं, वे अब

अपने लिए जगह तलाश रहे हैं। ग्राउंड के पास जगह है, लेकिन इसे समतल करना पड़ेगा। इसमें खर्चा आएगा। ऐसे में रोड के पास दुकान लगाने की प्लानिंग भी की जा रही है। हालांकि, प्रशासन सड़क पर दुकान लगाने की अनुमति नहीं देगा। नगर निगम ने पटाखा दुकानें के लिए मौके पर सड़क के पास अतिक्रमण हटाय़ा है। वहां अतिक्रमण कर पटाखा दुकान लगी तो कार्रवाई का कोई मतलब ही नहीं निकलेगा। 46 व्यापारियों की समिति में

25-25 फीट की दुकानें हैं।

समिति का ड्रॉ अमान्य, अब दोबारा तहसीलदार की मौजूदगी में होगा: 46 व्यापारियों की समिति ने ड्रॉ कर लिया और सदस्य व्यापारियों को दुकान के नंबर अलॉट कर दिए। दुकान का नंबर पीछे आने पर व्यापारियों में विवाद की स्थिति निर्मित हुई। कुछ व्यापारियों ने आपत्ति भी लगा दी। मामला अब प्रशासन के पास चला गया है। प्रशासन ने नए सिरे से ड्रॉ कराने के बारे में कहा है। ड्रॉ कब होगा, इस संबंध में व्यापारियों को प्रशासन के द्वारा सूचित किया जाएगा। तहसीलदार की मौजूदगी में ड्रॉ होगा और व्यापारियों को दुकानों के नंबर अलॉट किए जाएंगे।

दुकानों के पास गैस पाइपलाइन: पटाखा दुकानें के पास से गैस की पाइपलाइन जाने की बात भी कही जा रही है। इस संबंध में सोशल मीडिया पर एक वीडियो भी वायरल हुआ है। सुरक्षा के लिहाज से भी मौके पर प्रशासन को देखना होगा कि पाइपलाइन के आसपास पटाखा दुकानें न लगे, वरना हदसे का अंदेशा रहेगा।

सामयिक

सुसंस्कृति परिहार

लेखक स्तंभकार हैं।

आज जब नवरात्रि पर्व बड़े गर्व, हर्ष और जोश के साथ मनाया जा रहा है तब महाकालिका सीता की याद आना स्वाभाविक है। ये वे पुत्री, पत्नी, भाभी और माता है जिसका जीवन वृत्त नारीशक्ति को संबल देने वाला है राम के कठिन वक्त में प्रकट होने वाली महाकालिका सीता का यह स्वरूप आज भी देश दुनिया की महिलाओं में मौजूद है। वे कठिन वक्त अपनी छुपी शक्ति का इस्तेमाल करती हैं जिसका अहसास किसी पुरुष को नहीं होता। यहां तक कि कथित भगवान राम भी सीता की इस अंतर्शक्ति को अंत में ही समझ पाए। इसे सिर्फ जानकी नंदन ही समझ पाए थे जब उन्होंने शिव धनुष उठाए सीता को देखा था इसलिए उनके विवाह हेतु शिव धनुष उठाने की शर्त रखी गई थी। कहते हैं, जनक ने सीता को बांये हाथ से शिव जी का भारी धनुष वाण उठाते देख लिया था तभी उन्होंने यह प्रतिज्ञा की थी कि जो व्यक्ति इस धनुष को उठायेगा उसी से सीता का वरण होगा। वह धनुष साधारण नहीं था। धनुष जिसके बारे में कहा जाता है ‘भूप सहस्त्र दस बारंबारा/ लगे उठावन टैरे ना टारा।’ ये दोनों प्रसंग निश्चित तौर पर सीता को अद्वितीय शक्तिशालिनी सिद्ध करते हैं। सबसे गंभीर बात यह है कि भारतीय समाज में अमूमन साजिशान जिस सीता की चर्चा होती है या जिनका आदर्श महिलाओं के लिये प्रेरणास्पद माना जाता है वह तुलसीकृत रामचरित मानस में वर्णित कपोल कल्पित सीता हैं जो दीन हीन है पुरुष के अच्छे बुरे सभी आदर्शों को मानने मजबूर हैं। रामायण की सीता क्रांतिकारी, धीर गंभीर है। उसका अपना वजूद है। वह जुझारू कामरेड की प्रतिमूर्ति नजर आती है।

जुरा कल्पनाओं से हटकर बाल्मीकि रामायण का रूख करें तो पायेंगे कि सीता यानि जानकी एक सीधी साधी मूक, पति का आंख मूंदकर अनुकरण करने वाली पत्नि नहीं हैं बल्कि एक जागरूक,साहसी,दुढ़,न्याय प्रिय, निर्भीक, तर्क-वितर्क करके विरोध दर्ज कराने वाली,जबर्दस्त मनोबल से भरपूर, उच्च संस्कार से सम्पन्न, मुखर, स्वाभिमानी एवं शालीनता से भरपूर पति की ग्णति में सहयोगी ,उस युग की महत्वपूर्ण सशक्त नारी थी।

यही वजह है कि बाल्मीकि ने रामायण को राम का अयन नहीं बल्कि रामा यानि सीता का अयन मानते हुए अपनी पुस्तक का नाम ‘रामायण’ दिया। रामायण में वे सीता

जनकनंदिनी सीता को बनाएं अपना आदर्श

बाल्मीकि रामायण में जानकी पहली बार तब बोलती हैं जब वे वन गमन के अवसर पर राम के साथ जाने की अनुमति चाहती हैं। पति के मुख पर दुख की छाया देखने पर वे कहती हैं,प्रभु आपको क्या हो गया! वे वनवास की खबर से जरा भी उदास नहीं होतीं और राम की देखभाल,रास्ते की बाधाओं को दूर करने तथा उन्हें सब तरह से प्रसन्न रखने के लिये राम के साथ वन जाने की उत्कंठा जाहिर करतीं हैं। जब राम वन की कठिनाईयों को उन्हें विस्तार से बताकर अपने साथ ले जाने में अनिच्छा व्यक्त करते हैं तब वह राम को सहज प्रसन्नता के साथ,सहसा यह भरोसा दिलाती हैं कि वन में वे उन पर किसी तरह का भार नहीं बनेगी। बहुत समझाने पर भी जब राम उनकी बात नहीं मानते तब वे अकाट्य तर्क देते हुए कहतीं हैं –यदि मेरे पिता को पता होता कि राम इतने डरपोक हैं, तो वे आपसे मेरा विवाह नहीं करते। इस बात पर राम चुप हो जाते हैं और फिर उन्हें वन ले जाने सहमत भी। स्पष्ट है, जानकी कम बोलने पर भी, अवसर पड़ने पर विनम्रता के साथ दृढ़ता दिखाने की क्षमता रखती हैं।

को प्रमुख मानते हुए ‘ सीता:पतये नमः’ कहते हैं। संभव है, लोकजीवन में सीता राम अभिवादन तभी से शुरू हुआ हो सकता है। कहने का आशय यह कि लोकजीवन का विवेक भी सीता को राम से पूर्व ही स्वीकारता है। लोकजीवन का यही विवेक विभीषण को जिसका राजतिलक स्वतः राम ने किया तथा जिसे तुलसीदास रामभक्त मानते हैं उसे घर का भेदी लंका ढाये कहकर मीरजापुर और जयचंद के बगल में खड़ा कर देता है। यही विवेक लोक कथाओं और लोकगीतों में सीता को राम से बड़ी शक्ति घोषित करता है। महारावण के रक्त बीज से जब राम परास्त होते हैं तो उन्हें सीता का स्मरण करना पड़ता है वे महाकालिका के रूप में प्रकट होकर महारावण का वध कर खून को अपने खप्पर में भरकर पी जाती हैं तब कहीं जाकर महारावण का अंत संभव हो पाता है। परस्त परे रावन सें रघुवर/याद करें सीता खों रघुवर/चली करन कल्याण हो महाकाली कालिका। लोकगीतों में सीता का इसलिए ज़्यादा प्रशस्तिगान मिलता है।

बाल्मीकि रामायण में जानकी पहली बार तब बोलती हैं जब वे वन गमन के अवसर पर राम के साथ जाने की अनुमति चाहती हैं। पति के मुख पर दु ख की छाया देखें पर वे कहती हैं,प्रभु आपको क्या हो गया! वे वनवास की खबर से जरा भी उदास नहीं होतीं और राम की देखभाल,रास्ते की बाधाओं को दूर करने तथा उन्हें सब तरह से प्रसन्न रखने के लिये राम के साथ वन जाने की उत्कंठा जाहिर करतीं हैं। जब राम वन की कठिनाईयों को उन्हें विस्तार से बताकर अपने साथ ले जाने में अनिच्छा व्यक्त करते हैं तब वह राम को सहज प्रसन्नता के साथ ,सहसा यह भरोसा दिलातीं हैं कि वन में वे उन पर किसी तरह का भार नहीं बनेगी। बहुत समझाने पर भी जब राम उनकी बात नहीं मानते तब वे अकाट्य तर्क देते हुए कहतीं हैं –यदि मेरे पिता को पता

होता कि राम इतने डरपोक हैं, तो वे आपसे मेरा विवाह नहीं करते। इस बात पर राम चुप हो जाते हैं और फिर उन्हें वन ले जाने सहमत भी। स्पष्ट है,जानकी कम बोलने पर भी, अवसर पड़ने पर विनम्रता के साथ दृढ़ता दिखाने की क्षमता रखती हैं।

जानकी अपने सभी कामों के प्रति पूर्ण समर्पण की भावना से युक्त होने पर भी राम का अंधानुकरण नहीं करतीं। उनका अपना व्यक्तित्व ही है कि राम के कामों पर शंका उत्पन्न होने पर उसे व्यक्त करने में संकोच नहीं करता उदाहरण स्वरूप जब राम दंडकारण्य से सभी दानवों को नष्ट करने की प्रतिज्ञा करते हैं तो वे बड़ी विनम्रता और शिष्टता से पूछतीं हैं कि ऐसे निरीह प्राणियों को जो उन्हें हानि नहीं पहुंचा रहे हैं नष्ट करना कहाँ तक न्याय संगत है?

सीता वनवास के समय अपनी सुरक्षा के विषय में नहीं वरन् अपने पति राम तथा उनके भाई लखन के लिये चिंतित रहती हैं क्योंकि उन्हें उनके कारण कष्ट उठाना पड़ रहा है। दंडक वन में सबसे पहले उनको विराध नामक राक्षस का सामना करना पड़ता है। यह राक्षस पहले जानकी को उठाकर ले जाता है फिर राम लखन को विरोधी पाकर जानकी को तो छोड़ देता है पर दोनों राजकुमारों को ले जाने की कोशिश करता है इस संकट के समय सीता उस राक्षस से अनुरोध करती हैं कि वह दोनों राजकुमारों को छोड़कर स्वयं उन्हें ले जाये। असामान्य मनोबल वाली सीता के सिवाय कोई महिला इस प्रकार की बात नहीं कह सकती है।

जानकी स्वभावतः निर्भीक है। जब रावण बुरे उद्देश्य से भेष बदलकर उनके पास आता है तो वे उसे सचमुच साधु मानकर उसके साथ उसी प्रकार का व्यवहार करती हैं। उसे आदर सहित कंदमूल भेंट करके अपने पति के लौट आने का कहतीं हैं। जब रावण अपने को राम से श्रेष्ठ दिखाकर उन्हें प्रभावित करने की चेष्टा

करता है तब भी वे उसे उचित उत्तर देने में संकोच नहीं करतीं तथा उस दुर्व्यवहार के परिणाम से सावधान सर्गों के अन्तराल की प्रतीक्षा करनी पड़ती है। इस अवधि में हनुमान की मानसिक दशा कैसी रही होगी। जब जानकी हनुमान को देख लेती हैं तब हनुमान सावधानीपूर्वक अपना परिचय देते हैं। विश्वास अर्जित कर लेने तथा यही जानकी है, जान लेने के बाद हनुमान उन्हें कंधे पर बैठाकर राम के पास ले जाने का प्रस्ताव रखते हैं। जानकी इस प्रस्ताव को अस्वीकृत कर देतीं हैं और कहतीं हैं कि रावण जिस ढंग से उन्हें उठाकर ले आया है उसी तरह उनका यहाँ से भागना अनुचित है। उचित यही है कि राम,रावण का सामना करें। उन्हें सामर्थ्य और शालीनता से प्राप्त करें।

जानकी का सबसे सबसे बड़ा गुण यह है कि वे दूसरों का बुरा नहीं सोचतीं चाहे वह कितने ही बुरे विचारों वाला ही क्यों न हो? वे मानवीय अधिकारों की पैरवी करतीं हैं। राम के विषय में चिंतित होने पर लक्ष्मन के प्रति बोले गये,कठोर शब्दों के लिए बारबार प्रायश्चित भी करती हैं। कभी वे अनुनय भी करतीं हैं कि यह दुखद स्थिति उनके दुर्भाग्य और बुरे बर्ताव के कारण बनी है।दुसरे की गलतियों को भुलाकर उन्हें क्षमा करने वे सदैव तत्पर रहती हैं। राम जब सीता से ये कहते हैं कि चाहे जो कुछ भी हुआ हो लंका में एक वर्ष रहने के बाद मैं तुम्हें अपनाने और अयोध्या ले जाने तैयार नहीं हूं। मैंने अपना कर्तव्य पूरा कर दिया। अब अपनी इच्छानुसार कहीं भी जाने के लिये तुम स्वतंत्र हो अपने पति की निर्मम और

कठोर टिप्पणी की प्रतिक्रियास्वरूप राम के विलक्षण व्यवहार पर वह आश्चर्य प्रकट करतीं हैं और कहती है कि यदि आपको वास्तव में मेरी पवित्रता और चरित्र पर संदेह है तो हनुमान के माध्यम से यही क्यों नहीं कहला दिया इससे आप और मेरे लिए लड़ने वाले ये सारे लोग शारीरिक और मानसिक यातना से बच जाते। युद्ध पीड़ितों की वेदना का एहसास उनकी मानवीयता और सहृदयता का परिचायक है। वे राम से स्पष्ट रूप से कहतीं हैं कि आश्चर्य है ,आप मुझमें केवल दुर्बलता,चंचलता तथा अव्यगुणों से पूर्ण एक साधारण स्त्री को ही देख पाये। वे उनकी दया के लिये प्रार्थना नहीं करतीं। वे इस धरती के सबसे पावन तत्व अग्नि से शरण मांगतीं हैं वे सोचती हैं कि जो कठोर वचन उनसे कहे गये,उससे अग्नि ज्यादा भयंकर नहीं हो सकती है।

वनवास के दौरान बाल्मीकि आश्रम में रहकर पुत्रों को जन्म देकर पालन करतीं हैं। जब राम के दरबार में पुत्रों सहित जातीं हैं तब भी दया की भीख नहीं मांगती ना ही राजाराम की प्रतिष्ठा पर आंच नहीं आने देती हैं सिर्फ पृथ्वी मां से निर्भीक होकर अनुरोध करती हैं कि वह अपनी बेटी को शाश्वत शरण और शांति प्रदान करें और देखते ही देखते पृथ्वी में समा जाती हैं। कहना ना होगा,कि रामचरित मानस को यदि अल्प समय के लिए विस्मृत कर दें तो मूल रामायण एवं लोकमानस में सीता का स्थान राम से कहीं ज्यादा ऊंचा है। यही वजह है कि वे अहिल्या, द्रौपदी, तारा, मंदोदरी के साथ हैं जो कि मानव संस्कृति के इतिहास की पांच महाकन्याओं में स्थान प्राप्त कर सकीं। इसीलिए बाल्मीकि ने स्वयं कहा है –सीताश्रितित्म् महत्। कुल मिलाकर सीता का व्यक्तित्व आज के हालात में दुनिया की तमाम महिलाओं के लिए आदर्श और प्रेरणास्पद है।

दृष्टिकोण

ध्रुव शुक्ल

लेखक साहित्यकार हैं।

आज भी हाल ही में एक राज्य की विधानसभा के चुनाव में देश की एक सौ चालीस साल पुरानी राजनीतिक पार्टी सरकार बनाने लायक बहुमत न पा सकी तो इस पार्टी के किसी प्रवक्ता ने कहा कि ...हम इन नतीजों को नहीं मानते। यह बात सुनकर अजीब लगा कि आप अपनी ही करनी के फल को भोगने से इंकार करते हुए जन्मत की अवमानना कर रहे हैं। एक और प्रवक्ता बोला कि ...चुनाव आयोग हमारे पक्ष में आने वाले परिणामों को धीमी गति से घोषित कर रहा था इसलिए हमारी पार्टी पीछे रह गयी। एक प्रवक्ता ने तो मतदान को दर्ज करने वाली मशीन पर यह हास्यास्पद आरोप लगा दिया कि उसकी बैटरी चार्ज नहीं थी शायद इस कारण हम हार गये। मेरे मन में प्रश्न उठा कि लोकतंत्र की बैटरी तो राजनीतिक दल ही होते हैं। अगर यह बैटरी ही खराब हो जाये और चार्ज होने की शक्ति खो दे तो लोकतंत्र का क्या होगा? फिर मैं विचार करने लगा कि इस बैटरी को चार्ज करने वाला पावर हाउस

लोकतंत्र को नयी राजनीतिक बैटरी चाहिए

तो देश की जनता ही है। समस्या यह है कि ये छोटे-छोटे पावर हाउस अनेक जातियों-उपजातियों के हैं जो बहुत आसानी से किसी राजनीतिक दल को नसीब नहीं होते और उसकी राजनीतिक बैटरी ही कभी पूरी चार्ज नहीं हो पाती। इसका परिणाम यह होता है कि राजनीतिक दल का देश के समग्र जीवन से मोबाइल सम्पर्क टूट जाता है। इस सबसे पुराने राजनीतिक दल के साथ यही हुआ है। देश के स्वतंत्र होने के बाद से ही यह कोशिश ही नहीं की गयी कि जाति-सम्प्रदायों के भेदभाव को त्यागकर देश का जन समुदाय लोकतंत्र की राजनीतिक बैटरी को चार्ज करने वाला मजबूत पावर हाउस बन सके। भाति-भाति की राजनीतिक कम्पनियों की बैटरियां भी अलग-अलग होती हैं जिन्हें चार्ज करने के



लिए कई जातियों के ब्राण्ड वाले पावर प्लग चाहिए। जाहिर है कि देश के जीवन को बिखराकर अपने वोट बैंक बनाने वाले किसी भी राजनीतिक दल की लोकतांत्रिक बैटरी कभी पूरी चार्ज नहीं हो सकती।

मैं यह सब सोचते हुए इस नतीजे पर पहुंचा कि हमारे राजनीतिक दल अपनी आधी-अधूरी बैटरी चार्ज करके लोकतंत्र के नाम पर अपनी ही रोजी-रोटी चला रहे हैं। उन्हें इसकी परवाह ही नहीं कि लोकतंत्र में जनता के पावर हाऊस का क्या हाल है।

चुनाव जीतने के लिए मुफ्त बिजली बांटने की राजनीति जनता के पावर हाउस को ही कमजोर कर रही है। यही कारण है कि लोकतंत्र के पक्ष में किसी राजनीतिक दल की पूरी बैटरी चार्ज नहीं हो पा रही है।

लोकतंत्र के जगमग पावर हाउस का निर्माण ज्ञानवान और हुनरमंद जन-मन-गण से ही होता है। पर इस क्षेत्र में हमारे राजनीतिक दलों का योगदान कितना कम दिखायी पड़ता है।

यही कारण है कि संसद और विधान सभाएं जनता के हाथ में थमाया गया महंगा खिलौना बनकर रह गयी हैं। हमारे प्रतिनिधि जैसे -तैसे जीतते रहते हैं। वे अपनी हार बर्दाश्त नहीं कर पाते। वे यह समझना ही नहीं चाहते कि लोकतंत्र अपनी विफलताओं से सीखकर ही निखरता है। वह किसी की जीत-हार का तंत्र नहीं, उत्तम चयन की उम्मीद का तंत्र है।

कहीं ऐसा तो नहीं कि पुरानी पड़ गयीं सब राजनीतिक बैटरियां अब इतनी खराब हो चुकी हैं कि उनका चार्ज होना ही नामुमकिन हो। जिस खिलौने में जितनी चाबी भर जाती है वह उतना ही तो चलता रहता है फिर ठिठक जाता है। टेक्नालाजी से भरती जा रही दुनिया तरह-तरह की बैटरियों से चल रही है। बड़ी तेजी से पुरानी बैटरियां बदनी जा रही हैं। लगता है लोकतंत्र को भी नयी राजनीतिक बैटरी चाहिए।

महिला क्रिकेट

अनुराग तागड़े

(वरिष्ठ पत्रकार और समीक्षक)

इंग्लैंड टरनेशनल क्रिकेट काउंसिल (आईसीसी) ने महिला टी-20 विश्वकप के लिए काफी तैयारी की, जिसमें सोशल मीडिया के नकारात्मक कमेंट से बचाव भी शामिल है। दुबई और शारजाह में खेले जा रहे महिला टी-20 क्रिकेट विश्वकप के पूर्व आईसीसी ने ऑर्टिफिशियल इंटेलिजेंस का प्रयोग कर आईसीसी की वेबसाइट और सभी सोशल मीडिया के हैंडल्स पर नकारात्मक कमेंट से बचने का प्रयास किया। दरअसल, आईसीसी ने गौबब्बल नामक कंपनी को आईसीसी की वेबसाइट और सोशल मीडिया हैंडल्स को देखने के लिए कहा है। यह कंपनी एआई का प्रयोग करती है और नकारात्मक कमेंट्स से बचाती है।

क्रिकेट खिलाड़ी मैदान पर अपने खेल का प्रदर्शन करता है और जब प्रदर्शन अच्छा नहीं होता, तो फैंस से लेकर अन्य ऐसे लोग जो प्रदर्शन से खुश नहीं होते, वे तरह-तरह के कमेंट करते हैं। इतना ही नहीं मीम्स की भी बाढ़ आ जाती है। खिलाड़ी जब यह देखता है तब इन सभी का असर उसके प्रदर्शन पर पड़ता है और वह मानसिक रूप से परेशान होता है। आईसीसी की पुख्ता तैयारी के बाद भी सोशल मीडिया पर भारत-न्यूजीलैंड के मैच के बाद भारतीय महिला खिलाड़ियों के लचर प्रदर्शन को लेकर काफी नकारात्मक कमेंट हुए। आईसीसी ने स्वयं के अलावा 60 महिला क्रिकेट खिलाड़ियों को भी इसके लिए राजी किया है जो इस प्रकार की सुविधा चाहते हैं। इन खिलाड़ियों के सोशल मीडिया अकाउंट्स को भी एआई द्वारा निर्यंत्रित किया जाता है ताकि नकारात्मक कमेंट उन तक नहीं पहुंचें।

भारतीय महिला क्रिकेट टीम ने जिस तरह से

कमेंट्स से बचाने के लिए आईसीसी का नया प्रयोग

क्रिकेट के दर्शक अपने प्रिय खिलाड़ी से इतना ज्यादा जुड़ जाते हैं कि उन्हें अपने पसंदीदा खिलाड़ी का एक बार भी असफल होना पसंद नहीं आता। उनका गुस्सा कमेंट्स और मीम्स से निकलता है। पुरुष खिलाड़ी तो फिर भी ऐसी स्थिति को झेल लेते हैं, पर महिला खिलाड़ी ऐसी स्थिति में विचलित हो जाती हैं, जिसका सीधा असर उनके खेल पर पड़ता है। बीसीसीआई के लिए ऐसी स्थिति निपटना एक तरह से चुनौती है। उसे इस तरफ भी ध्यान देना चाहिए।

न्यूजीलैंड के साथ मैच खेला उसे देखकर फैंस का नाराज होना स्वाभाविक था। परंतु फैंस कई बार भावावेश में इतना कुछ लिख देते हैं या मीम्स बना देते हैं कि वह मीम्स या कमेंट वायरल हो जाते हैं। इसका असर सीधे रूप से खिलाड़ी के मानसिक स्वास्थ्य पर पड़ता है। भारत के खिलाड़ियों ने हालांकि दूसरे मैच में पाकिस्तान को हरा दिया परंतु भारतीय टीम लय में नजर नहीं आई। उसके अगले दो मैच श्रीलंका और आस्ट्रेलिया से हैं। इस कारण सेमीफायनल में पहुंचने के लिए भारतीय टीम को काफी जोर लगाना होगा। यह बात फैंस जानते हैं इस कारण वे न्यूजीलैंड से जीतने की उम्मीद कर रहे थे। परंतु, खराब क्षेत्ररक्षण और औसत बॉलिंग और बैटिंग के कारण भारत को इस मैच में हार का सामना करना पड़ा। कुछ समय पहले जब आईपीएल में मुंबई



के कप्तान हार्दिक पंड्या को फैंस से काफी नाराजगी झेलना पड़ी थी। उसका असर उनके खेल पर भी पड़ा

था। इन दिनों कई युवा खिलाड़ी भी अपनी प्रतिभा के बल पर टीमों में जगह बना रहे, परंतु एक बार भी

वे सोशल मीडिया पर नहीं।



राष्ट्रीय ओज कवि यशवंत चौहान को लखनऊ में राष्ट्रीय धरोहर सम्मान



धार । विश्व साहित्य सेवा ट्रस्ट, आगरा तथा माधवी फाउण्डेशन, लखनऊ के संयुक्त तत्वावधान में आयोजित साहित्य समारोह में मध्यप्रदेश साहित्य अकादमी अलंकरण प्राप्त राष्ट्रीय ओज कवि यशवंत चौहान को राष्ट्रीय धरोहर सम्मान प्रदान किया गया । आयोजन राष्ट्रीय पुस्तक मेला सभागार, बलरामपुर गार्डन, लखनऊ में सम्पन्न हुआ । कार्यक्रम की अध्यक्षता अभिदेशक के संपादक डा.ओंकार नाथ द्विवेदी ने की तथा मुख्य अतिथि पद्मश्री डा. विद्या बिन्दु सिंह थीं । इस अवसर पर साहित्य जगत की अनेक विभूतियाँ शामिल हुईं । कार्यक्रम में शिखर कलश रखते हुए कवि यशवंत चौहान ने जब राष्ट्रीय चेतना का अलख जगाने वाली ओजस्वी कविता से अपना काव्य पाठ प्रारम्भ किया सम्पूर्ण सभागार करतल ध्वनि से गूँज उठा । एक के बाद एक उन्होंने अपनी अनेक ख्याति प्राप्त रचनाओं को सुनाया । इस अवसर पर उन्हें उनके खण्ड काव्य मुक्ताहार में पर्यावरण पर केंद्रित सर्ग के लिए विशिष्ट सम्मान दिया गया। कार्यक्रम का संचालन प्रो. कल्पना दुबे तथा प्रो.सुभाषिणी शर्मा घने किया। आभार ज्ञान माधवी फाउण्डेशन की अध्यक्ष डा. मिथिलेश दीक्षित तथा विश्व साहित्य सेवा ट्रस्ट के संस्थापक डा.मोहन मुरारी शर्मा ने किया ।

मोंटफोर्ट स्कूल में इंटर टैलेंट सर्च का हुआ आयोजन

भोपाल । सेंट मोंटफोर्ट स्कूल में मंगलवार को इंटर टैलेंट सर्च 2024 का आयोजन किया गया । कार्यक्रम को दो श्रेणियों समूह गान तथा लोकनृत्य प्रतियोगिता में बांटा गया। कार्यक्रम में अनेक प्रतिष्ठित विद्यालयों के केजी 1 तथा

केजी-2 के छात्रों ने उत्साहपूर्वक भाग लिया । कार्यक्रम के मुख्य अतिथि प्रिंसिपल ब्रदर मोनाचन केके, वाइस प्रिंसिपल रेवरेन ब्रदर ग्रीगोरी बाको रहे । जिसमें सभी नन्हे मुन्हे छात्र-छात्राओं ने आकर्षक प्रस्तुति दी। विजयी स्कूलों

के छात्रों को उपहार दिये गए। समूहगान में पहला स्थान सेंटपॉल कोएड स्कूल, दूसरा डीपीएस, किड्सजोन व तीसरा स्थान द ओरिएंटल स्कूल ने प्राप्त किया। समूह नृत्य के विजेताओं में पहला स्थान कार्मेल कान्वेंट दूसरा,

चार साल तक चुनाव नहीं, तीन साल के लिए बैन

विधानसभा चुनाव लड़ने वाले सिवनी के चार प्रत्याशियों ने नहीं दिया था खर्च का ब्यौरा

भोपाल (नप्र)। विधानसभा चुनाव लड़ने के बाद खर्च का हिसाब नहीं देने वाले सिवनी जिले के 4 नेताओं के तीन साल तक चुनाव लड़ने पर रोक लगा दी है। इन नेताओं ने चुनाव लड़ने के बाद तीस दिन की तय समय अवधि और इसके बाद कलेक्टर के नोटिस के बाद भी खर्च का ब्यौरा नहीं दिया था। इसलिए अब ये आगामी तीन साल तक सांसद, विधायक पद का चुनाव नहीं लड़ सकेंगे। चुनाव आयोग द्वारा तीन साल तक चुनाव लड़ने पर प्रतिबंध का हालांकि इन नेताओं पर कोई असर नहीं होने वाला है क्योंकि प्रदेश में अगले चार साल तक विधानसभा या लोकसभा चुनाव नहीं होगा है। भारत निर्वाचन आयोग के सचिव विनोद कुमार द्वारा जारी आदेश में चुनाव लड़ने के लिए अयोग्य घोषित नेताओं में सिवनी जिले के लखनादौन विधानसभा सीट से प्रत्याशी रहे संतर वलारी,



गोविन्द सिंह, सिवनी विधानसभा सीट से कैडिडेट मोहम्मद शादाब पटेल, अजय ओंकार सिंह बघेल ने विधानसभा चुनाव के एक माह के भीतर चुनाव खर्च का ब्यौरा नहीं दिया था जबकि इन्हें 2 जनवरी 2024 तक खर्च का पूरा हिसाब देना था। इसके बाद जिला निर्वाचन अधिकारी ने इन सभी प्रत्याशियों को 19 जुलाई 2024 को कारण बताओ नोटिस जारी किया और 20 दिन के

भीतर ब्यौरा देने के लिए कहा गया। इसके बाद भी इनके द्वारा जवाब नहीं दिया गया। इसके बाद चुनाव आयोग को जिला निर्वाचन अधिकारी ने जानकारी भेजी है। आयोग ने इसके बाद इन चारों विधानसभा चुनाव प्रत्याशी रहे नेताओं के आगामी तीन साल चक सांसद या विधायक पद के किसी भी तरह के चुनाव लड़ने के लिए अयोग्य घोषित कर दिया है।

शासकीय शिक्षक संगठन के संस्थापक सदस्य आरिफ अंजुम का निधन

प्रदेशभर में शोकसभा आयोजित कर शिक्षक दे रहे अंजुम को श्रद्धांजलि

भोपाल (नप्र)। प्रदेशभर में शिक्षक अपने चहेते नेता आरिफ अंजुम को श्रद्धांजलि दे रहे हैं। अंजुम का 7 अक्टूबर को दमोह में हृदयगत रुकने से निधन हो गया है। अंजुम शासकीय शिक्षक संगठन के संस्थापक सदस्य, पूर्व अध्यक्ष एवं संगठन के प्रांतीय संयोजक थे।



शिक्षकों ने उनके निधन पर दुख जताया। संगठन ने प्रदेशभर में शोकसभा आयोजित कर अंजुम को श्रद्धांजलि देने का निर्णय लिया था। इसका पालन करते हुए संगठन की जिला इकाई शहडोल, अनुपपुर, विदिशा, दमोह, छतरपुर, रायसेन, भोपाल

सहित अन्य जिलों में शिक्षकों ने अपने-अपने स्कूलों, संकुल, विकास खंड और जिला कार्यालयों में शोक सभा आयोजित कर श्रद्धांजलि दी है। शिक्षकों ने कहा कि उन्होंने एक अच्छा मार्गदर्शन, शुभचिंतक और जुझारू नेता खो दिया है। संगठन के पदाधिकारियों ने शोक व्यक्त करते हुए कहा कि आरिफ भाई की कमी कोई पूरी नहीं कर सकता। हम सब उनके बताए रास्ते पर चलकर उन्हें सच्ची श्रद्धांजलि अर्पित कर सकते हैं। वे एक कुशल विश्लेषक थे, उनकी विश्लेषण क्षमता अद्भुत थी, दूसरे संगठन के लोग भी उनकी इज्जत एवं सम्मान करते थे।

मोदी के ग्राम स्वराज ऑपरेशन की मॉनिटरिंग करेंगे सीएस

पंचायती राज योजनाओं में पारदर्शिता, नीति और रणनीति तय करने बनाई कमेटी

भोपाल (नप्र)। मुख्य सचिव अनुराग जैन ने केंद्र सरकार की ग्राम स्वराज योजनाओं के क्रियान्वयन पर फोकस करने स्टेट ऑपरेशन कमेटी (राज्य संचालन समिति) गठित की है। यह कमेटी ग्राम स्वराज अभियान के अंतर्गत योजनाओं की निगरानी करेगी। राज्य शासन ने भारत सरकार, पंचायती राज मंत्रालय की राष्ट्रीय ग्राम स्वराज अभियान (आरजीएसए) योजनाओं पर अमल के लिए यह कमेटी बनाई है। इसके अंतर्गत योजना के कार्यान्वयन के लिए रणनीति और नीति तैयार करने, योजना की निगरानी करने और हर लेवल पर पारदर्शिता और जवाबदेही बनाए रखने का काम

किया जाएगा। इस समिति के अध्यक्ष मुख्य सचिव होंगे।

ये अधिकारी शामिल रहेंगे समिति में

इस समिति में कृषि उत्पादन आयुक्त, अपर मुख्य सचिव या प्रमुख सचिव लोक स्वास्थ्य एवं चिकित्सा शिक्षा, योजना एवं आर्थिक सांख्यिकी, विज्ञान एवं प्रौद्योगिकी, खेल एवं युवा कल्याण, प्रमुख सचिव



समाजिक न्याय एवं निःशकजन कल्याण, महिला एवं बाल विकास, स्कूल शिक्षा, वित्त, संचालक पंचायती राज, महानिदेशक या संचालक राज्य ग्रामीण विकास संस्थान (एसआईआरडी), अपर संचालय या संयुक्त संचालक पंचायती राज संचालनालय, समिति अध्यक्ष के अनुमोदन से दो विशेष आमंत्रित व्यक्ति सदस्य होंगे। अपर मुख्य सचिव या प्रमुख सचिव पंचायत एवं ग्रामीण विकास समिति में सदस्य सचिव होंगे।

राम पथ गमन कमेटी बना चुके हैं सीएस

इसके पहले सीएस जैन ने चित्रकूट से भगवान राम के लंका जाने के दौरान मध्यप्रदेश की सीमा में पड़ने वाले पदचिन्ह स्थलों के विकास के लिए भी कमेटी बनाई है। श्री राम पथगमन कमेटी में किए जाने वाले कामों और उनकी प्लानिंग को लेकर इस कमेटी द्वारा निर्णय लिए जाएंगे। इसको लेकर बनाए न्यास के अध्यक्ष मुख्यमंत्री हैं।

आवक कम होने से 40 में बिकने वाला नारियल 70 से 90 का हुआ



इंदौर (नप्र)। हरे नारियल की कीमत में जबरदस्त उछाल आया है। अक्टूबर में कीमत 70 से 90 रुपए प्रति नग तक हो गई है। आमतौर पर इन दिनों हरे नारियल की कीमत 20 रु. से 25 रु. प्रति नग रहती है। गर्मी में 40-50 रु. नग हो जाती है, क्योंकि डिमांड ज्यादा रहती है। भाव बढ़ने का कारण आंध्र प्रदेश, कर्नाटक में कम बारिश होना सामने आया है। इस बार सितंबर से हरे नारियल की आवक कम होना शुरू हो गई थी। सबसे बड़ी चोड़थराम मंडी में जहां रोज 20 से 25 ट्रक नारियल की आवक होती थी, अब घटकर 5 ट्रक रह गई है। खेरची बाजार में भी ठेलों पर अब इनकी मात्रा काफी कम है। चोड़थराम मंडी के बड़े नारियल कारोबारी संजय जाट के मुताबिक, इस बार गुजरात में ज्यादा बारिश के कारण नारियल के पेड़ के फूल बड़ी संख्या में झड़ गए। इस कारण वहां से कम माल आ रहा है। दूसरी ओर, कर्नाटक में काफी कम बारिश हुई है। ऐसे में वहां से भी माल की आवक काफी कम है और कीमतें तेज हैं। यह शॉर्टेज इंदौर में ही नहीं, देश के कई हिस्सों में है। अक्टूबर में नारियल के भाव में इतनी तेजी पहली बार आई है।

खोपरा गोला और बुरादा की कीमतों में भी उछाल: सियागंज व्यापारी रोहित पाटीदार ने बताया, अगस्त में खोपरा के गोले का भाव 2500 रु. प्रति 15 किलो (कट्टा) था, अब कीमत 3800 रु. प्रति 15 किलो हो गई है। ऐसे ही खोपरा का बुरादा राखी पर 150 रु. से 165 रु. प्रति किलो था, अब कीमत 250 रु. से 275 रु. किलो हो गई है। पूजा में उपयोग में आने वाला नारियल पहले 20 रु. प्रति नग था, अब इसकी कीमत 25 रु. से 30 रु. प्रति नग है।

जिस स्कूल में बच्ची से रेप, उसकी कमान सरकारी प्रिंसिपल को

इन्हीं के अंडर में रहेगा स्टाफ; सील स्कूल खुला, भोपाल में ऐसा एक्शन पहली बार



भोपाल (नप्र)। भोपाल के जिस स्कूल को 3 साल की बच्ची से रेप के बाद सील कर दिया गया था, उसकी कमान अब शिक्षा विभाग के पास पहुंच गई है। इसे अब सरकारी स्कूल के प्रिंसिपल कंट्रोल करेंगे। 6 महीने यानी मौजूदा शिक्षा सत्र पूरा होने तक ऐसा होगा। इसके बाद स्कूल की मान्यता रद्द कर दी जाएगी। कलेक्टर ने प्रस्ताव भी सीबीएसई को भेजा है। इसे मंजूरी मिल गई है। डीईओ (जिला शिक्षा अधिकारी) नरेंद्र कुमार अहिरवार ने बताया, स्कूल में पढ़ने वाले 324 बच्चों के भविष्य के चलते ऐसा करना पड़ा है। सील स्कूल को फिर से खोला है। शासकीय हाईस्कूल जमुसरकलां (बैरसिया) के प्राचार्य विजेंद्र कुमार कटारे को स्कूल की कमान सौंपी है। मौजूदा शिक्षा सत्र यानी बाकी बचे अगले 6 महीने तक कटारे ही स्कूल का संचालन करेंगे। उन्हीं के अंडर में स्कूल का स्टाफ रहेगा।

राजा बुंदेला ने पृथक बुंदेलखंड की मांग पर बिगुल बजाया, पदयात्रा की घोषणा

● **अप्र व मप्र के बुंदेलखंड के 23 जिलों से होकर यह पदयात्रा गुजरेगी**

नई दिल्ली। बुंदेलखंड राज्य की मांग को लेकर ललितपुर से झांसी तक की पहले चरण की पदयात्रा 12 अक्टूबर से निकाली जाएगी। इस पदयात्रा को लेकर बुंदेलखंड संयुक्त मोर्चे के संयोजक राजा बुंदेला ने बुंदेलखंड राज्य बनने तक यह जनजागरण अभियान जारी रखने का ऐलान किया। उन्होंने दिल्ली प्रेस क्लब में इस बारे में पत्रकारों से चर्चा की। इस अवसर पर उनके साथ झारखंड मुक्ति मोर्चे के उपाध्यक्ष रहे पूर्व सांसद सूरज मंडल, नोएडा के अपनों बुंदेलखंड ट्रस्ट के अध्यक्ष महेश सक्सेना, बुंदेली सेना के संयोजक डॉ. आश्रय सिंह (यात्रा संयोजक), प्रीतम सिंह लोधी, ई. मोहम्मद परवेज़, संत गुप्ता, नसीरउद्दीन सिद्दीकी, विनय तिवारी, सुशील द्विवेदी, दिनेश सिंह आदि मौजूद रहे।

पत्रकार वार्ता को सम्बोधित करते हुए राजा बुंदेला ने उत्तर प्रदेश के बांदा, हमीरपुर, जालौन, चित्रकूट, महोबा, ललितपुर, झांसी जिलों और मध्य प्रदेश के सागर, दतिया, छतरपुर, पन्ना, दमोह, टीकमगढ़ जिले तथा ग्वालियर, नरसिंहपुर, होशंगाबाद का कुछ भू भाग मिलाकर पृथक बुंदेलखंड राज्य बनाए जाने की वकालत की। बुंदेलखंड विकास बोर्ड के पूर्व उपाध्यक्ष और अभिनेता राजा बुंदेला लम्बे समय से पृथक बुंदेलखंड राज्य की लड़ाई में शामिल हैं और इसे लेकर उन्होंने



राजनीतिक व अराजनीतिक दोनों तरीकों से आंदोलन का नेतृत्व किया है। उन्होंने कहा कि झारखंड, उत्तराखंड और छत्तीसगढ़ राज्य बनाते समय केंद्र की अटलबिहारी वाजपेई सरकार ने आश्वासन दिया था कि जल्द बुंदेलखंड राज्य बनाए जाने की भी कार्यवाई होगी। 2014 में झांसी-ललितपुर लोकसभा क्षेत्र से सांसद का चुनाव लड़ते समय पूर्व केंद्रीय मंत्री उमा भारती ने भी आश्वासन दिया था कि यदि वे जीतें और पार्टी की सरकार बनी तो तीन साल के अंदर बुंदेलखंड राज्य का गठन कराएंगी। उन्होंने कहा कि भाजपा के एजेंडे में भी छोटे राज्य हैं तो फिर पार्टी को बुंदेलखंड राज्य के लिए पहल करनी चाहिए।

उन्होंने कहा कि बुंदेलखंड की विरासत, संस्कृति, इतिहास, साहित्य भाषा, सभ्यता आदि अत्यंत समृद्ध, अनुपम तथा अन्य प्रांतों से भिन्न है। पर दो राज्यों में बंटे होने से यह क्षेत्र विपन्न है। बुंदेलखंड को अलग से स्वतंत्र पूर्ण राज्य की घोषणा के लिए हम संपूर्ण बुंदेलखंड वासियों ने पूर्णतः अहिंसक, शांतिपूर्ण आंदोलन प्रखर रूप से जागृत किया है। यह पदयात्रा उसी अभियान का अंग है। पहले चरण में इसे 23 अक्टूबर को झांसी में समाप्त किया जाएगा। उसके बाद दिसंबर में झांसी से उरई का अगला चरण निर्धारित है। यह पदयात्रा बुंदेलखंड संयुक्त मोर्चा के बैनर तले है जिसमें बुंदेलखंड मुक्ति मोर्चा, बुंदेलखंड विकास

परिषद, बुंदेलखंड सांस्कृतिक मंच, बुंदेलखंड क्रांति दल, बुंदेली सेना, बुंदेलखंड विकास सेवा समिति, बुंदेलखंड जनशक्ति मोर्चा, हमओ बुंदेलखंड, नोएडा लोकमंच, बुंदेलखंड राष्ट्र समिति, बुंदेलखंड नवनिर्माण सेना, बुंदेलखंड जागृति संस्थान, बुंदेली वानर सेना, बुंदेलखंड मानस जन कल्याण समिति, बुंदेलखंड राज्य निर्माण संघर्ष समिति, बुंदेलखंड किसान मजदूर संघ, क्षत्रिय महासभा, ब्राह्मण महासभा, करणी सेना, बुंदेलखंड राज्य निर्माण समिति, उत्तर प्रदेश व्यापार महासंघ, बुंदेलखंड मानस जन कल्याण समिति सहित दो दर्जन संगठन शामिल हैं।

चार साल तक चुनाव नहीं, तीन साल के लिए बैन

विधानसभा चुनाव लड़ने वाले सिवनी के चार प्रत्याशियों ने नहीं दिया था खर्च का ब्यौरा

भोपाल (नप्र)। विधानसभा चुनाव लड़ने के बाद खर्च का हिसाब नहीं देने वाले सिवनी जिले के 4 नेताओं के तीन साल तक चुनाव लड़ने पर रोक लगा दी है। इन नेताओं ने चुनाव लड़ने के बाद तीस दिन की तय समय अवधि और इसके बाद कलेक्टर के नोटिस के बाद भी खर्च का ब्यौरा नहीं दिया था। इसलिए अब ये आगामी तीन साल तक सांसद, विधायक पद का चुनाव नहीं लड़ सकेंगे। चुनाव आयोग द्वारा तीन साल तक चुनाव लड़ने पर प्रतिबंध का हालांकि इन नेताओं पर कोई असर नहीं होने वाला है क्योंकि प्रदेश में अगले चार साल तक विधानसभा या लोकसभा चुनाव नहीं होना है। भारत निर्वाचन आयोग के सचिव विनोद कुमार द्वारा जारी आदेश में चुनाव लड़ने के लिए अयोग्य घोषित नेताओं में सिवनी जिले के लखनादौन विधानसभा सीट से प्रत्याशी रहे संतर वलारी,



गोविन्द सिंह, सिवनी विधानसभा सीट से कैडिडेट मोहम्मद शादाब पटेल, अजय ओंकार सिंह बघेल ने विधानसभा चुनाव के एक माह के भीतर चुनाव खर्च का ब्यौरा नहीं दिया था जबकि इन्हें 2 जनवरी 2024 तक खर्च का पूरा हिसाब देना था। इसके बाद जिला निर्वाचन अधिकारी ने इन सभी प्रत्याशियों को 19 जुलाई 2024 को कारण बताओ नोटिस जारी किया और 20 दिन के

भीतर ब्यौरा देने के लिए कहा गया। इसके बाद भी इनके द्वारा जवाब नहीं दिया गया। इसके बाद चुनाव आयोग को जिला निर्वाचन अधिकारी ने जानकारी भेजी है। आयोग ने इसके बाद इन चारों विधानसभा चुनाव प्रत्याशी रहे नेताओं के आगामी तीन साल चक्र सांसद या विधायक पद के किसी भी तरह के चुनाव लड़ने के लिए अयोग्य घोषित कर दिया है।

शासकीय शिक्षक संगठन के संस्थापक सदस्य आरिफ अंजुम का निधन

प्रदेशभर में शोकसभा आयोजित कर शिक्षक दे रहे अंजुम को श्रद्धांजलि

भोपाल (नप्र)। प्रदेशभर में शिक्षक अपने चहेते नेता आरिफ अंजुम को श्रद्धांजलि दे रहे हैं। अंजुम का 7 अक्टूबर को दमोह में हृदयगति रुकने से निधन हो गया है। अंजुम शासकीय शिक्षक संगठन के संस्थापक सदस्य, पूर्व अध्यक्ष एवं संगठन के प्रांतीय संयोजक थे।



शिक्षकों ने उनके निधन पर दुख जताया। संगठन ने प्रदेशभर में शोकसभा आयोजित कर अंजुम को श्रद्धांजलि देने का निर्णय लिया था। इसका पालन करते हुए संगठन की जिला इकाई शहडोल, अनुपपुर, विदिशा, दमोह, छतरपुर, रायसेन, भोपाल

सहित अन्य जिलों में शिक्षकों ने अपने-अपने स्कूलों, संकुल, विकास खंड और जिला कार्यालयों में शोक सभा आयोजित कर श्रद्धांजलि दी है। शिक्षकों ने कहा कि उन्होंने एक अच्छा मार्गदर्शन, शुभचिंतक और जुझारू नेता खो दिया है। संगठन के पदाधिकारियों ने शोक व्यक्त करते हुए कहा कि आरिफ भाई की कमी कोई पूरी नहीं कर सकता। हम सब उनके बताए रास्ते पर चलकर उन्हें सच्ची श्रद्धांजलि अर्पित कर सकते हैं। वे एक कुशल विश्लेषक थे, उनकी विश्लेषण क्षमता अद्भुत थी, दूसरे संगठन के लोग भी उनकी इज्जत एवं सम्मान करते थे।

मोदी के ग्राम स्वराज ऑपरेशन की मॉनिटरिंग करेंगे सीएस

पंचायती राज योजनाओं में पारदर्शिता, नीति और रणनीति तय करने बनाई कमेटी

भोपाल (नप्र)। मुख्य सचिव अनुराग जैन ने केंद्र सरकार की ग्राम स्वराज योजनाओं के क्रियान्वयन पर फोकस करने स्टेट ऑपरेशन कमेटी (राज्य संचालन समिति) गठित की है। यह कमेटी ग्राम स्वराज अभियान के अंतर्गत योजनाओं की निगरानी करेगी। राज्य शासन ने भारत सरकार, पंचायती राज मंत्रालय की राष्ट्रीय ग्राम स्वराज अभियान (आरजीएसए) योजनाओं पर अमल के लिए यह कमेटी बनाई है। इसके अंतर्गत योजना के कार्यान्वयन के लिए रणनीति और नीति तैयार करने, योजना की निगरानी करने और हर लेवल पर पारदर्शिता और जवाबदेही बनाए रखने का काम

किया जाएगा। इस समिति के अध्यक्ष मुख्य सचिव होंगे।

ये अधिकारी शामिल रहेंगे समिति में

इस समिति में कृषि उत्पादन आयुक्त, अपर मुख्य सचिव या प्रमुख सचिव लोक स्वास्थ्य एवं चिकित्सा शिक्षा, योजना एवं आर्थिक सांख्यिकी, विज्ञान एवं प्रौद्योगिकी, खेल एवं युवा कल्याण, प्रमुख सचिव



समाजिक न्याय एवं निःशक्तजन कल्याण, महिला एवं बाल विकास, स्कूल शिक्षा, वित्त, संचालक पंचायती राज, महानिदेशक या संचालक राज्य ग्रामीण विकास संस्थान (एसआईआरडी), अपर संचालय या संयुक्त संचालक पंचायती राज संचालनालय, समिति अध्यक्ष के अनुमोदन से दो विशेष आमंत्रित व्यक्ति सदस्य होंगे। अपर मुख्य सचिव या प्रमुख सचिव पंचायत एवं ग्रामीण विकास समिति में सदस्य सचिव होंगे।

उत्कृष्ट कार्यशैली के लिए दिनेश कपूर सम्मानित

इंदौर। विनय उजाला राज्य स्तरीय सम्मान समारोह में प्रशासनिक विभाग, पत्रकारिता व सामाजिक, खेल अन्य क्षेत्रों में उत्कृष्ट कार्य करके समाज को गौरवान्वित करने वाली प्रतिभाओं को सम्मानित किया गया। विनय उजाला राज्य स्तरीय सम्मान समारोह में जनसंपर्क विभाग के दिनेश कपूर को उत्कृष्ट कार्यशैली के लिए सम्मानित किया गया। इस अवसर पर संभागीय जनसंपर्क कार्यालय के संयुक्त संचालक



आरआर पटेल, मनीष गुप्ता, अजय महिपाल सहित विनय उजाला

आयोजन समिति के सदस्य उपस्थित रहे।

मुख्यमंत्री की सुरक्षा में भोपाल पुलिस की बड़ी चूक

सीएम के गुजर वाले रूट पर ड्यूटी पर नहीं पहुंची पुलिस

भोपाल (नप्र)। भोपाल में मुख्यमंत्री डॉ. मोहन यादव की सुरक्षा में बड़ी चूक सामने आई है। सीएम के गुजर वाले रूट पर डीसीपी के आदेश के बाद भी कोहेफिजा थाने का पुलिस बल नहीं पहुंचा। जांच में पता चला है कि सेट पर मैसेज सुनने के बाद भी थाने में ड्यूटी पर तैनात प्रधान आरक्षक ने इसकी जानकारी स्टाफ को नहीं दी। इस लापरवाही पर बुधवार को डीसीपी जोन-3 रियाज इकबाल ने कोहेफिजा थाने के प्रधान आरक्षक संदीप बाथम की एक साल के लिए वेतन वृद्धि को रोकने का आदेश जारी किया है। मामला मंगलवार रात का है। कोहेफिजा थाने से पुलिस बल को खानू गांव चौराहे पर जाने को कहा गया था। प्रधान आरक्षक संदीप बाथम ने किसी भी पुलिस कर्मी को ड्यूटी की जानकारी नहीं दी। डीसीपी रियाज इकबाल ने प्रधान आरक्षक की वेतन वृद्धि रोकने के आदेश जारी किए हैं।



ट्रैफिक पुलिस ने क्लियर किया यातायात,

तब गुजरा सीएम का काफिला: डीसीपी ने आदेश में लिखा कि ड्यूटी के दौरान संदीप बाथम ने निर्देशों की अनदेखी की। यह पुलिस रेस्प्लेशन के पैरा क्रमांक-64 (2) 04(4) का स्पष्ट उल्लंघन है। खानु गांव पॉइंट पर कोहेफिजा थाने से कोई कर्मचारी नहीं था। इस वजह से यहां भीड़भाड़ थी। ट्रैफिक में लगे बल ने यहां यातायात क्लियर कराया। इसके बाद सीएम का काफिला रवाना हो सका।

मध्य प्रदेश की जिला अदालत की टिप्पणी

‘शादीशुदा रहते हुए किसी दूसरे के साथ संबंध रखना अनैतिक, चाहे महिला रखे या पुरुष’...

ग्वालियर (नप्र)। ‘भारतीय समाज और विधि के अनुसार शादी एक पवित्र बंधन है और शादी के होते हुए किसी दूसरे के साथ संबंध रखना अनैतिक है। इस अनैतिकता को कानून का जामा पहनाने के लिए किया गया कोई अनुबंध भी अनैतिक ही माना जाएगा।’ यह टिप्पणी मध्य प्रदेश के ग्वालियर जिला न्यायालय के न्यायाधीश ने दुष्कर्म के मामले को झूठ पाने पर आरोपित को बरी करते हुए कही। न्यायाधीश ने कहा कि कानून महिलाओं को अपराध से सुरक्षित करता है और अपराधी को सजा देता है, लेकिन कोई अगर अनैतिक संव्यवहार करे, चाहे महिला हो या पुरुष, वह व्यवहार कानून की दृष्टि में अवैध ही होगा।

महिला ने पुलिस के सामने गद्दी थी यह झूठी कहानी

महिला ने पड़ाव थाना पुलिस को दो शिकायत में बताया कि उसकी शादी वर्ष 1999 में हुई थी। पति शराब पीता था तो उसने पति को तलाक दे दिया और अपने पिता के साथ रहने चली गई। महिला के साथ उसकी एक 16 वर्ष और एक 11 वर्ष आयु की बेटी भी रहती है। इस दौरान महिला की पहचान अभिषेक नामक युवक से हुई। दोनों के बीच दोस्ती हुई तो महिला ने उससे काम दिलवाने की बात कही। युवक ने जून 2016 में काम दिलवाने के बहाने महिला को एक होटल में बुलाया और दुष्कर्म कर दिया। इसके बाद कई बार उसने महिला को शादी का झांसा देकर संबंध बनाए। जब महिला ने शादी के लिए दबाव डाला तो युवक उसे टालने लगा। अप्रैल 2019 में महिला को पता चला कि युवक ने किसी और से शादी कर ली है। इसके बाद महिला ने उसके खिलाफ मामला दर्ज करवाया।

दुष्कर्म का झूठा आरोप लगाने का यह था मामला

एक तलाकशुदा महिला द्वारा अभिषेक राजौरिया पर शादी का झांसा देकर दुष्कर्म करने का आरोप लगाया गया था। इसकी सुनवाई के दौरान कोर्ट में यह तथ्य सामने आया कि महिला उस व्यक्ति के साथ लिव इन रिलेशन में रह रही थी। इसके साथ ही महिला ने युवक के साथ एक अनुबंध किया था, जिसमें युवक को उस महिला को हर महीने एक तय रकम देना थी। जैसे ही महिला को रकम मिलना बंद हुई, वैसे ही उसने युवक पर दुष्कर्म का झूठा

आवक कम होने से 40 में बिकने वाला नारियल 70 से 90 का हुआ



इंदौर (नप्र)। हरे नारियल की कीमत में जबरदस्त उछाल आया है। अक्टूबर में कीमत 70 से 90 रुपए प्रति नग तक हो गई है। आमतौर पर इन दिनों हरे नारियल की कीमत 20 रु. से 25 रु. प्रति नग रहती है। गर्मी में 40-50 रु. नग हो जाती है, क्योंकि डिमांड ज्यादा रहती है। भाव बढ़ने का कारण आंध्र प्रदेश, कर्नाटक में कम बारिश होना सामने आया है। इस बार सितंबर से हरे नारियल की आवक कम होना शुरू हो गई थी। सबसे बड़ी चोइथराम मंडी में जहां रोज 20 से 25 ट्रक नारियल की आवक होती थी, अब घटकर 5 ट्रक रह गई है। खेचूी बाजार में भी ठेलों पर अब इनकी मात्रा काफी कम है। चोइथराम मंडी के बड़े नारियल कारोबारी संजय जाट के मुताबिक, इस बार गुजरात में ज्यादा बारिश के कारण नारियल के पेड़ के फूल बड़ी संख्या में झड़ गए। इस कारण वहां से कम माल आ रहा है। दूसरी ओर, कर्नाटक में काफी कम बारिश हुई है। ऐसे में वहां से भी माल की आवक काफी कम है और कीमतें तेज हैं। यह शॉर्टेज इंदौर में ही नहीं, देश के कई हिस्सों में है। अक्टूबर में नारियल के भाव में इतनी तेजी पहली बार आई है।

खोपरा गोला और बुरादा की कीमतों में भी उछाल: सियागंज व्यापारी रोहित पाटीदार ने बताया, अगस्त में खोपरा के गोले का भाव 2500 रु. प्रति 15 किलो (कट्टा) था, अब कीमत 3800 रु. प्रति 15 किलो हो गई है। ऐसे ही खोपरे का बुरादा राखी पर 150 रु. से 165 रु. प्रति किलो था, अब कीमत 250 रु. से 275 रु. किलो हो गई है। पूजा में उपयोग में आने वाला नारियल पहले 20 रु. प्रति नग था, अब इसकी कीमत 25 रु. से 30 रु. प्रति नग है।

जिस स्कूल में बच्ची से रेप, उसकी कमान सरकारी प्रिंसिपल को

● **इन्हीं के अंडर में रहेगा स्टाफ; सील स्कूल खुला, भोपाल में ऐसा एक्शन पहली बार**



भोपाल (नप्र)। भोपाल के जिस स्कूल को 3 साल की बच्ची से रेप के बाद सील कर दिया गया था, उसकी कमान अब शिक्षा विभाग के पास पहुंच गई है। इसे अब सरकारी स्कूल के प्रिंसिपल कंट्रोल करेंगे। 6 महीने यानी मौजूदा शिक्षा सत्र पूरा होने तक ऐसा होगा। इसके बाद स्कूल की मान्यता रद्द कर दी जाएगी। कलेक्टर ने प्रस्ताव भी सीबीएसई को भेजा है। इसे मंजूरी मिल गई है। डीईओ (जिला शिक्षा अधिकारी) नरेंद्र कुमार अहिरवार ने बताया, स्कूल में पढ़ने वाले 324 बच्चों के भविष्य के चलते ऐसा करना पड़ा है। सील स्कूल को फिर से खोला है। शासकीय हाईस्कूल जमुसरकला (बैरसिया) के प्राचार्य विजेंद्र कुमार कटारो को स्कूल की कमान सौंपी है। मौजूदा शिक्षा सत्र यानी बाकी बचे आगले 6 महीने तक कटारो ही स्कूल का संचालन करेंगे। उन्हीं के अंडर में स्कूल का स्टाफ रहेगा।